

பாபு தையல் இயந்திரம்
திருத்துமிடம்

0776906182



THINAPPUYAL

தினாபுயல்

நிதேசீபுலல்

REGISTERED AS A NEWS PAPER AT THE DEP. of . N.A :- RBN/4/3/06

கலையரசர்
நுகைமரம்புதுக்குடியிருப்புச்-சந்தி,
புதுக்குடியிருப்பு,
T.P- 0770457661

மலர்-01 Tel&Fax- 0242227558, Hot line: 0711850885. Email:thinappuyal2014@gmail.com, www.thinappuyalnews.com இதழ் -300



**கூட்டமைப்பின் தேர்தல் அரசியல்
எஞ்சியிருப்பது கோமனம் மட்டுமே!**

**தமிழ் அரசு கட்சிகளில் இருந்து
ஓரங்கட்டியும் உறுதக் கட்சிகள்**

**OUT
கொரோனாவும் உலக வல்லரசுகளின்-இன்றைய நிலையும்**

கூட்டமைப்பின் தேர்தல் அரசியல் மிஞ்சியிருப்பது கோமையம் மட்டுமே!

இன்றைய காலச் சூழ்நிலையில் கொரோனா வைரசினுடைய தாக்கமானது இலங்கையை பொறுத்தவரையில் 1500 பேரை கடந்து சென்றுவிட்டது. 50 ஆயிரத்திற்கும் மேற்பட்டோர் பரிசோதனைக்குட்பட்டுள்ளனர். 10 ஆயிரத்திற்கும் மேற்பட்ட குடும்பங்கள் தனிமைப்படுத்தப்பட்டுள்ளன. இதை விடவும் உலகளாவிய ரீதியில் 5,909,003 பேர் இத்தொற்றுக்குள்ளாகியுள்ளனர். அதே நேரத்தில் 2,581,951 உலகளாவிய குணமடைந்துள்ளனர். மேலும் 362,081 பேர் மரணமடைந்துள்ளனர். அதே நேரம் இலங்கையில் தற்போது வரை 1620 பேர் தொற்றுக்குள்ளாகியும் 781 பேர் குணமடைந்ததுடன் 10 பேர் மரணமடைந்துள்ளனர். உலகம் முழுவதும் கொரோனா வைரசை கட்டுப்படுத்த வேண்டும் என்ற முனைப்போடு செயற்பட்டுக் கொண்டிருக்கிறார்கள். இலங்கையை பொறுத்த வரையிலும் அதனது சுகாதார நடவடிக்கைகள் வெற்றிகரமாக செயற்பட்டதால் உயிரிழப்புக்களை கணிசமான அளவு குறைக்க முடிந்தது. இருப்பினும் சமூக இடைவெளியை பாதுகாக்க வேண்டும் என்ற நிலைப்பாட்டில் ஊரடங்கு உத்தரவு பிறப்பிக்கப்பட்ட காலங்களில் கொரோனா தொற்றினுடைய வேகம் அதிகரிக்கப்படவில்லை. ஆனால் மக்கள் சமூகமயப்படுத்தப்பட்ட பொழுது அதன் பிற்பாடு 1000 ற்கும் மேற்பட்ட தொற்றாளர்கள் இலங்கையில் இனங்காணப்பட்டுள்ளனர்.

நாளாந்த நடவடிக்கைகளை பார்க்கும் பொழுது இலங்கையில் தேர்தல் பிரச்சாரங்கள் கொரோனா வைரசை வைத்து முன்னெடுக்கப்படுகின்றது. அரசாங்கம் மக்களுக்கு நிவாரணம் பாரியளவில் வழங்கவில்லை. சமூர்த்தி கொடுப்பனவாக 5000 ரூபாய் வழங்கப்பட்ட பொழுதிலும் கடந்த மூன்று மாத காலங்களாக அரசியல்வாதிகளே நிவாரண பொருட்களையும் வழங்கியிருக்கின்றார்கள். அதாவது பாராளுமன்ற தேர்தல் ஒன்று நடைபெறவிருக்கின்ற காரணத்தினால். தொடர்ந்தும் பாராளுமன்றம் கலைக்கப்பட்டுள்ள நிலையில் ஒன்று பாராளுமன்றத்தை கூட்ட வேண்டும் அல்லது தேர்தலை நடத்த வேண்டும். அவ்வாறான ஒரு சூழ்நிலை ஏற்படுத்தப்படாத விடத்து அதிகாரமற்ற ஒரு அரசாங்கமாகவே அல்லது இராணுவ ஆட்சியை மையப்படுத்தி வருகின்ற ஆட்சியாகவே இது அமையப்போகின்றது. ஆகவே நடைமுறைக்கு சாத்தியமான நடவடிக்கைகளை அரசாங்கம் மேற்கொள்ள வேண்டும். தேர்தல் அரசியலில் கட்சி உறுப்பினர்களை தக்கவைத்துக் கொள்வதிலும் கட்சிகளிடையே பிளவுகளை ஏற்படுத்தி அதனை இல்லாமல் செய்யும் நடவடிக்கைகளிலுமே அரசாங்கம் தற்பொழுது களம் இறங்கியுள்ளது. தமிழர்கள் தனிநாடு என்ற கோரிக்கைக்கு இனி இடமில்லை என்று அரசாங்கம் திட்டவாட்டமாக அறிவித்திருக்கிறது.

ஆகவே தேசியம் சுயநிர்ணய உரிமை என்கின்ற விடயம் சாத்தியப்படுமா என்பது கேள்விக்குறிதான். இருப்பினும் ஆயுதம் ஏந்தி போராடிய போராட்ட கட்சிகளை தொடர்ந்தும் தேசியம் தொடர்பாக வருகின்றது. அவர்கள்



எவ்வாறான நிலைப்பாட்டை இவர்கள் ஊடாக எடுக்க போகின்றார்கள். தமிழரசுக் கட்சி எம்மதமும் சம்மதம் போல் அரசாங்கத்துடன் இணைந்து செயற்படும் நடவடிக்கைகளை வரும் காலங்களில் மேற்கொள்ளலாம். திம்பு கோட்பாடு, வட்டுக்கோட்டை தீர்மானத்தின் அடிப்படையில் ஆயுதம் ஏந்தி போராடியவர்கள் எவ்வாறான முடிவுகளை எடுப்பார்கள் என்பது கேள்விக்குறி தான். ஆனாலும் அவர்களும் அரசாங்கத்திடம் விலை கொடுத்து வாங்கப்படுவார்கள் என்றும் ஒரு தரப்பு கூறுகிறது. 30 வருட கால ஆயுத போராட்டம் என்பது வடகிழக்கில் தனி நிர்வாக அலகு ஒன்று உருவாக்கப்பட்ட காலகட்டம். திம்பு முதல் டோக்கியோ வரையிலான பல்வேறு தரப்பட்ட பேச்சுவார்த்தைகள் இடம்பெற்றுள்ளது. நேர்வே அரசாங்கத்தின் தலையீட்டுடன் மாத்திரம் சர்வதேசத்தில் 7 பேச்சு வார்த்தைகளும் உள்ளூரில் 14 பேச்சு வார்த்தைகளும் இடம்பெற்றது. அதில் அவர்கள் குறிப்பிட்ட விடயம் என்னவென்றால் வடகிழக்கிணைந்தது தமிழர் தாயகம் என்பதே ஆகும். அது மாத்திரமன்றி வடகிழக்கில் 90 வீதமான இடங்களை தமது கட்டுப்பாட்டுக்குள் வைத்திருந்தார்கள். அக்காலகட்ட பகுதிகளிலே சமாதான பேச்சுக்கள் தமிழீழ விடுதலைப்புலிகளுடன் இடம்பெற்றது. இக்காலகட்டத்தில் முப்படை பலத்துடனேயே தமிழீழ விடுதலைப்புலிகள் பேச்சு வார்த்தை மேடைக்குசென்றிருந்தார்கள். கடல்வான் தரை என ஓடியேனும் இராணுவத்தினர் நகர முடியாத சூழல் இவ்வாறு வலுவான ஒரு இயக்கத்தை 57 நாடுகள் திட்டமிட்டு பயங்கரவாதிகள் என முத்திரை குத்தி தேசியத்தலைவர் பிரபாகரனின் தலைமையினால் சர்வதேசத்திற்கு தலையிடி என்ற காரணத்தினால் இயக்கத்தை அழித்தொழிக்க வேண்டும் என்ற முழு மூச்சுடன் மாவிலாறில் இருந்து ஆரம்பிக்கப்பட்ட போர் முள்ளிவாய்க்காலில் முடிவிற்கு வந்தது.

அதன் பின்னர் 11 வருட கால அரசியலில் அரசாங்கம் தமிழ் மக்களுக்கான எந்தவொரு தீர்வையும் வழங்கவில்லை

வெறுமனே மாகாணசபை முறைமை வழங்கப்பட்ட போதிலும் அதற்கான அதிகாரங்கள் வலுவாக கொடுக்கப்படவில்லை. குறிப்பாக பொலிஸ் காணி அதிகாரத்தை குறிப்பிடலாம். எந்த இலட்சியத்திற்காக போராட்டம் நடத்தப்பட்டதோ அந்த இலட்சியம் இதுவரையில் நிறைவேற்றப்படவில்லை. தற்பொழுது இலங்கை அரசாங்கமானது தமிழ் தேசிய கூட்டமைப்பிற்குள் பிளவை உருவாக்கி அதனை துண்டு துண்டாக உடைத்து அதில் வெற்றி காண வேண்டும் என்று ஆசைப்படுகிறது. தமிழரசு கட்சிகளுடன் இணைந்து செயற்படுகின்ற தற்பொழுது இருக்கக்கூடிய இருகட்சிகளையும் அதிலிருந்து அப்புறப்படுத்தி விட்டால் இருக்கக்கூடிய கட்சிகளை அரசாங்கம் இலகுவில் கையாள முடியும். விடுதலைப்புலிகளினுடைய இடத்திலிருந்து கருணாவை எவ்வாறு அரசாங்கம் பிரித்தெடுத்ததோ அதன் பின்னர் யுத்தத்தை வெற்றி கொள்ள எவ்வாறு முடிந்ததோ அரசியல் ரீதியாகவும் அதனை அரசாங்கம் கையாளுகின்றது.

கொரோனாவை வைத்து நடத்தப்படும் தேர்தல் அரசியல் தமிழ் தேசிய கூட்டமைப்பையும் தென்னிலங்கையில் இருக்கக்கூடிய கட்சிகளையும் சிதைவடையச் செய்யும் ஒரு செயற்பாடாகும். ஜனாதிபதி கோட்பாடைய ராஜபக்சவை இரண்டு வலுவான காரணங்கள் உயர்த்தி விட்டிருக்கின்றன. அவையாவன ஒன்று ஈஸ்டர் குண்டுத்தாக்கல் மற்றையது கொரோனா வைரசுமாகும். இதனை அவர் சாதகமாக வைத்துக்கொண்டு தமிழ் மக்கள் அரசியலை எவ்வாறாயினும் கொண்டு செல்லலாம் என்று நினைக்கின்றார். இலங்கையில் இடம்பெற்றது இனப்படுகொலையென தமிழ் தேசிய கூட்டமைப்பின் பாராளுமன்ற உறுப்பினர்கள், மாகாணசபை உறுப்பினர்கள், அரசியல் புத்திஜீவிகள் அனைவரும் ஒருமித்த கருத்தை முன்வைத்துள்ளனர். இந்த ஒருமித்த கருத்தினடிப்படையில் அரசாங்கம் தமிழ் மக்களுக்கான தீர்வு ஒன்றினை வழங்குவதில் அன்றிலிருந்து இன்று வரை தயக்கம்

காட்டி வருகின்றது. மொத்தம் 9 மாகாணங்களில் 2 மாகாணங்களை மட்டுமே வடகிழக்கிணைந்த தமிழர் தாயகம் என்று கோடிட்டு காட்டுகின்றோம். அதனை கூட அரசாங்கம் வழங்க மறுக்கின்றது. இவ்வாறான சூழ்நிலையில் தமிழ் மக்களுக்கான தீர்வு திட்டம் என்பதில் எந்த வகையில் சாத்தியமாகும் என்பதில் கேள்வியும் தற்பொழுது எழுப்பப்படுகின்றது. இலங்கை அரசியலை எடுத்துக்கொண்டால் சிறிமாவோ பண்டாரநாயக்க தொடக்கம் கோட்பாடைய ராஜபக்ச வரை தமது சிங்கள இனவாத அரசியலை முன்னெடுத்து சென்றது தான் வரலாறு.

இதனை மாறி மாறி வந்த அரசாங்கங்கள் எதுவுமே மாற்றியமைக்கவில்லை. அவர்களின் பிரதான நோக்கம் 30 வருட கால போராட்டத்தை மலுங்கடிக்கச் செய்து ஆயுத போராட்டத்தின் வலிமையை குறைத்து அல்லது இல்லாதொழித்து இணக்க அரசியலை ஏற்படுத்துவதே ஆகும். அகிம்சை வழியில் தந்தை செல்வா போராட்டங்களை முன்னெடுத்தார், அகிம்சையும் தோல்வியுற்றது. அதன் பின்னரே ஆயுத போராட்டம் வெடித்தது. மீண்டும் அவ்வாறானதொரு சூழ்நிலை இந்த கொரோனா வைரசு காலப்பகுதியில் அரசாங்கங்களின் முன்னெடுப்புக்களால் தமிழ் மக்களுக்கான தனி நாடு கோரிக்கை மீண்டும் சர்ச்சையில் உருவாகலாம். குறிப்பாக சீன அரசாங்கத்திற்கு இலங்கை அரசு உதவி வழங்குமாக இருந்தால் அமெரிக்காவும் இந்தியாவும் விடுதலைப்புலிகளின் மீன் உருவாக்கத்திற்கு போதிய ஆதரவை வழங்கலாம். ஆகவே அரசாங்கம் தமிழ் மக்களுக்காக வடகிழக்கிணைந்த தமிழர் தாயகத்தை கையளிப்பதன் ஊடாக இலங்கையில் ஒரு நாட்டின் கீழ் தமக்கான பிரச்சனைகளை தீர்த்துக்கொண்டு இலங்கை ஒரு வல்லரசு நாடாக மாற்றம் பெறுவதற்கு வழிவகுக்கும். மீண்டும் ஒரு இரத்த களரி வருவதை தடுத்துக்கொள்வதே இக்கட்டுரையின் பிரதான நோக்கம்.

தினப்புயல்
ஆசிரியர்ப்பட்டம்
இல:154 6வது ஓய்வூதியை,
தேக்கவந்து, வவுனியா.

தேர்தல் அரசியலும் இலங்கை அரசும்

கும்பிப்போன நெய்வம் குறுக்கே வந்தால்
பரவாயில்லை, ஆனால் குறுக்கே வந்தது
கொரோனா. இன்றைய தேர்தல் அரசியலும்
அவ்வாறானதொரு கட்டத்தைத்தான்
எட்டிப்பிடித்துள்ளது. இலங்கையின்
ஜனநாயக வழிமுறைக்கேற்ப தேர்தலை
நடத்த வேண்டிய தேவை அரசாங்கத்துக்கு
உள்ளது. ஆனாலும் முன்பு இருந்ததை
விட தற்பொழுது கொரோனா வைரசிற்கான
தாக்கம் அதிகரித்து காணப்படுகிறது. இந்த
நிலையில் நாட்டு மக்களை கட்டுப்பாட்டுடன்
வைத்திருக்க வேண்டிய பொறுப்பு
அரசாங்கத்திற்கு இருக்கிறது ஆனாலும்
பாடசாலை தவிரந்த ஏனைய
தொழிற்பாடுகளை அரசாங்கம்
தளர்த்தியுள்ளது. பொதுப் போக்குவரத்தின்
ஊடாக கொரோனா தொற்று பரவுவதற்கான
வாய்ப்புகள் இருக்கிறது.

ஆனாலும் பொதுப் போக்குவரத்து தற்பொழுது
இடம்பெற்றுக் கொண்டிருக்கிறது. 50 ஆக 100
ஆக இருந்த கொரோனா வைரஸ் இன்று
இலங்கையில் 1000 தை கடந்து விட்டது.
பொதுவாக காலை 5 மணிக்கு ஊரடங்கு
சட்டம் தளர்த்தப்பட்டு இரவு 10 மணிக்கு
மீண்டும் கொண்டு செல்லப்பட்டு மீண்டும்
11 மணியளவில் ஊரடங்கு போடப்படுமா
இருந்தால் நாட்டு மக்கள் ஊருடன்
அடங்கியிருப்பார்கள். அதன் மீண்டும்
நீண்ட தூர பயணங்களை மேற்கொள்ளப்
போவதில்லை.

ஆகவே இவ்வாறானதொரு நிலைமையை
ஏற்படுத்தாது கொரோனா
தொற்றுள்ளவர்களையும் ஒரு
ஒதுக்குப்பறமாக கொண்டு செல்லாது மக்கள்
குடியிருப்புகள் அணைந்த பகுதிகளில்
அவர்களை கொண்டு வருவது என்பதும்
பாரிய வளைவுகளை ஏற்படுத்தும். இந்த
நிலையில் மக்கள் நடமாட்டங்கள் இருந்தால்
மட்டுமே தேர்தலை நடத்தலாம் என்ற
நிலைப்பாடு இருக்க அந்நகர மக்களை
பல்கடாங்காக்குக் கொண்டு செயற்பாடுகளை
செய்யக்கூடாது. ஒன்று கொரோனாவை
கட்டுப்படுத்த விட்டு பொதுத் தேர்தலுக்கான
நடவடிக்கைகளை முன்னெடுக்க
வேண்டும். கடற்படையை சேர்ந்த
சிறப்பாளர்கள் பாதிக்கப்பட்டுள்ள
நிலையில் மக்களின் இயல்பு வாழ்க்கையும்
பாதிக்கப்பட்டுள்ளது. இதற்கிடையில்
அரசியல்வாதிகள் ஒருசாரார் தேர்தலை
நடத்த வேண்டும் என்கிறார்கள். மறுசாரார்
தேர்தலை நடத்தக்கூடாது என்கிறார்கள்.
இவ்வாறானதொரு சூழ்நிலையில் அரசாங்கம்
பாராளுமன்றத்தை கூட்ட தயங்குகின்றது.
2/3 பெரும்பான்மையுடன் வெல்ல வேண்டும்
என்பது கோட்பாடு ராஜபக்சவனுவைய
நிலைப்பாடு.

அதன் மீண்டும் தனது இராணுவ ஆட்சியை
இந்த நாட்டில் நிலைநிறுத்த முடியும் என்பதை
அவருடைய திட்டம் தற்பொழுதும் ஒரு நம்பு
இராணுவ அரசியல் இடம்பெறுகிறது. இதை
ஒத்தகை என்றும் கூட கூறலாம். ஆகவே
கொரோனா வைரசிலும் ஒரு அரசியல்
இடம்பெறுகிறது. மக்கள் நிலை
அக்கறை கொண்டு செயற்படுவதனூடாகவே
மக்கள் மனதை வெல்ல முடியும். நாளை
ராஜா நாளை மந்திரி என்ற படிவாதம்
மாற்றப்பட வேண்டும். தமிழ் மக்களுக்கான
தீர்வை பெற்றுக் கொடுக்கும் நோக்கில்
வருகின்ற அரசாங்கங்கள் செயற்பட
வேண்டும் என்பதையே நான் சுட்டிக்காட்ட
விரும்புகின்றேன்.

உலக வரலாற்றில் குறுஞ்சமர்

107 பங்கீட்டுப் பணியை

நிறைவேற்றுவதற்காகச் சிறப்பான
ஆட்களை நியமிக்க வேண்டும்.
அவர்கள் கட்டளையாளர்களாக
இருப்பது விரும்பத்தக்கது.
இவ்வாறாக தமது பிரதான
பணிகளுடன் கட்டளையாளர்கள்
ஏனைய வெவ்வேறான பணிகளை
குறிப்பாகக் குடித்தன. நிர்வாகப்
பணி, அத்துடன் படைப்பிரிவிற்கு
மிக முக்கியமான தொடர்புப் பணி
போன்ற ஏனைய பணிகளையும்
மேற்கொள்கின்றார்கள். மிகவும்
பொருத்தமான அதிகாரிகள்,
எத்தருணத்திலும் பொதுவான
வேலையொன்றிற்காகத் தமது
தேவைகளைப் புறக்கணிக்கத்
தயாராகவுள்ள உச்சப்
புரிந்துணர்வுள்ள வீரர்கள்
போன்றோர் பங்கீட்டு வேலைக்கு
ஈடுபடுத்தப்பட வேண்டும்.
சுடுதலான சமயங்களில்
படைப்பிரிவின் உறுப்பினர்களைவிட
இவர்களது தேவைகள் சுடுதலாக
இருந்தாலும் கூட அவர்கள்
உணவுப் பொருட்களைப்
பங்கிட்டுப் போது ஏதாவது கழிவு
பெற்றுக் கொள்வதற்கான
உரிமையைக் கொண்டவர்களாக
இருக்க மாட்டார்கள்.
ஒவ்வொரு கெரில்லாவும்
தனது உபகரணங்களின்
முழுச் சேர்க்கையையும்
தன்னுடன் கொண்டு செல்வான்.

ஆனால் இது தவிர படைப்பிரிவில்
குழுப் பயன்பாட்டிற்கான
இன்னமும் பல பொருட்கள்
இருக்கின்றன. நகர்வின் போது
இப்பொருட்கள் யாவும் அணியின்
சகல வீரர்களுக்குமிடையில்
நியாயமாகப் பகிரப்படுகின்றன.
இதன் போது படைப்பிரிவில்
இருக்கின்ற ஆயுதத்தரித்த
ஆட்களைப் பொறுத்து
ஏனைய கோட்பாடுகள்
பயன்படுத்தப்படுகின்றன.
முதலாவது கோட்பாட்டிற்கமைய
இவ்வாறான பொருட்கள்
எடுத்துக்காட்டாக மருந்துப்
பொருட்கள் அறுவைச்
சிகிச்சை மற்றும் பல்வகையான
உபகரணங்கள், உணவுப்பொருட்
சேமிப்புகள், உடைகள்,
பொதுப்பயன்பாட்டுப் பொருட்கள்,
இராணுவத் தொழினுட்பங்கள்
போன்றன படைப்பிரிவின்
சகல செக்சனுக்கும் சமமாகப்
பகிர்ந்தளிக்கப்படுகின்றன.
செக்சன்கள் யாவும்
அவர்களை நம்பித்தரப்பட்ட
சொத்துக்களின் பாதுகாப்பிற்குப்
பொறுப்பானவர்களாவார்கள்.
கெரில்லாப் படைப்பிரிவின்
ஒவ்வொரு கட்டளையாளனும், வை
யாவற்றையும் செக்சன்களுக்குப்
பகிர்ந்தளிக்கின்றனர். செக்சன்
கட்டளையாளர்களோ தமது
வீரர்கள் மத்தியில் பகிருகின்றனர்.

படைப்பிரிவில் சகல வீரர்களும்
ஆயுதத்தரித்தவர்களாக
இருக்கின்ற சமயத்திலேயே
இந்த முறையமைப்புப்
பயன்படுத்தப்படுகின்றது.
படைப்பிரிவில் ஆயுதத்தரிக்காத
ஆட்கள் இருக்கின்ற போது
இரண்டாவது கோட்பாடு
பொருத்தமானதாகின்றது.



இந்நிலைமையில் அவர்களிலிருந்து
இராணுவப் பொருட்களைக்
கொண்டு செல்வதற்கான சிறப்பான
குழுக்கள் உருவாக்கப்படுகின்றன.
இது மிக வசதியான முறையாகும்.
ஏனெனில் இதன் போது
ஆயுதத்தரித்த வீரர்களின்
சுமை குறைக்கப்படுகின்றது.
அத்துடன் சேர்த்து ஒரு
விடயத்திலேயே கவனம்
செலுத்தப்படுவதால் ஏதாவது
பொருட்கள் தொலைந்துபோகும்
சந்தர்ப்பமும் குறைகின்றது. இது
தவிர இராணுவப் பொருட்களைக்
கொண்டு செல்கின்ற சிறப்புக்
குழுக்களது உறுப்பினர்கள்
இவ்வாறான வேலையில்
விரும்பிச் செயற்படுகின்றனர்.

ஏனெனில் இவ்வேலை
அவர்கள் மேன்மையடையும்
சந்தர்ப்பத்தையும் பரிசாக
ஆயுதத்தைப் பெறும்
சாத்தியத்தையும் தருகின்றது.
இக்குழுக்கள் அணியின் கடைசியில்
நகர்கின்றன. படைப்பிரிவின் ஏனைய
வீரர்கள் கொண்டிருப்பதைப்
போன்ற உரிமைகள் கடமைகள்
போன்றவற்றை இக்குழுவின்
ஆளணியில் அடங்குபவர்களும்
கொண்டிருக்கின்றார்கள்.

கெரில்லாப் படைப்பிரிவு
கொண்டிருக்கின்ற பணிகள்
அதனது செயற்பாடுகளைப்
பொறுத்து மாறுபடுகின்றன.
கெரில்லாப் படைப்பிரிவு முகாமில்
இருக்குமானால் காவல்
நிலைக்கு அவசியம் ஆட்கள்
பிரித்து விடப்பட வேண்டும்.
இதற்காகவே உறுதிமிக்க,
சிறப்பாகப் பயிற்றுவிக்கப்பட்ட
வீரர்களைக் கொண்டு
குழுக்களை உருவாக்க வேண்டும்.
இப்பணியை வெற்றிகரமாக
நிறைவேற்றுவதற்காக
அவர்களுக்குப் பரிசு கொடுக்கப்பட
வேண்டும். பரிசு வழங்கல்
பின்வரும் வகையில் அமையலாம்.
அதாவது, இக்குழுவைச் சேர்ந்த
கெரில்லாவிற்கு குறுகிய ஓய்வு
(விடுமுறை) வழங்குதல் அல்லது
மேலதிகமாகச் சீனிப்பெட்டியோ
சுருட்டுப்பெட்டியோ வழங்குதல்
(சகல படைப்பிரிவுகளுக்கும்
உணவுப் பொருட்கள்
பங்கிட்ட பின்னரே இவை
வழங்கப்படுகின்றது) ஆகும்.
எடுத்துக்காட்டாக, படைப்பிரிவில்
100 பேரிருக்கும் போது 115 பெட்டி
வெண்குருட்டு வருகின்றதென்றால்,

எஞ்சுகின்ற 15 பெட்டிகளும்
இக்குழுவைச் சேர்ந்தவர்கள்
மத்தியில் பங்கிடப்படலாம்.
நகரும் அணியின் கட்டமைப்பில்
துல்லியமாகப் பிரிக்கப்பட்ட
முன்னணிப் படையும்தான்,
பின்னணிப்படையும் காவல்
காக்கின்ற பிரதான பணியை
மேற்கொள்கின்றன. ஆனால்,
ஒவ்வொரு படைப்பிரிவும் தமது
தற்காப்பைப் பற்றித் தாங்களும்
அக்கறை எடுக்க வேண்டும்.
கெரில்லாக்களின் முகாமிலிருந்து
எவ்வளவு தூரத்தில் தற்காப்புக்
காவல் பணி நடைபெறுகின்றதோ,
அவ்வளவுக்கு கெரில்லாப்
படைப்பிரிவின் பாதுகாப்பு
உத்தரவாதம் நம்பகரமானதாகும்.
படைகள் தங்கியிருப்பதற்காகத்
தெரிவு செய்யப்பட்ட இடங்கள்
குறித்தளவு உயரத்தில்
இருக்க வேண்டும். பகலில்
அங்கிருந்து பார்க்கும் போது,
பெரியளவு பிரதேசத்தைக்
கண்காணிக்கக் கூடியதாக
இருக்க வேண்டும். இரவில்
அவை அணுகக்கடிமானமான
பிரதேசங்களாகவும் இருக்க
வேண்டும். மேற்குறித்த இடத்தில்
சில நாட்கள் தங்கியிருக்க
வேண்டிய நிலையேற்படுமானால்,
தற்காப்புக் கட்டுமானங்களை
அங்கே உருவாக்க வேண்டும்.
எதிரி தாக்குகின்ற சந்தர்ப்பங்களில்
அவை தகுந்த சூடுகளை வழங்கச்
சாத்தியமானவையாகவும் இருக்க
வேண்டும். பிற்தொரு பகுதிக்குப்
பின்வாங்கிச் செல்லும் போது,
இத்தற்காப்புக் கட்டுமானங்கள்
அழிக்கப்படலாம் அல்லது அணி
பின்வாங்கும் போது பூரணமாக
உருமறைப்புச் செய்ய வேண்டிய
அவசியமில்லையென்றால்
அவற்றை அப்படியே
விட்டுவிடலாம்.
நிரந்தர முகாம்கள்
அமைக்கப்படுகின்ற இடங்களில்
தற்காப்புக் கட்டுமானங்கள்
தொடர்ச்சியாகத் திருத்திக்
கட்டப்பட வேண்டும்.
மலைப்பிரதேசங்களில் மிகவும்
பொருத்தமான தாக்குதல்
நிலைகளைப் பயன்படுத்தும்
போது, ஒரேயொரு
வினைத்திறன்மிக்க களரக
ஆயுதமாக மோட்டார்த்தாக்குதலே
விளங்குகின்றதென்பதை
நினைவில் கொள்ள வேண்டும்.

தொடர்வான்...
நெற்றிப்பொறியன்

விடுதலைப்புலிகளிற்கு உக்ரேனிய கொமாண்டோக்கள் பயிற்சி

1992 ஆம் ஆண்டே புலிகளிடம் விமான எதிர்ப்பு ஏவுகணை கிடைத்து விட்டது. இந்த ஏவுகணையை வைத்து அதுவரை என்ன செய்தார்கள் என்று நீங்கள் ஆச்சரியமடையலாம். உண்மைதான் இந்த இடத்தில்தான் பிரபாகரனின் இயல்பொன்றை குறிப்பிட வேண்டும். பிரபாகரன் எதிலும் அவசரக் குடுக்கையானவர் கிடையாது. 1970களின் பிற்பகுதியில் ஆயுத இயக்கமொன்றை கட்டியெழுப்பினாலும் அதை விளம்பரப்படுத்த அவர் விரும்பவில்லை. மற்றைய இயக்கங்கள் தங்களின் பெயர்களை அறிக்கைகளால் பகிரங்கப்படுத்திக் கொண்டிருக்க, பிரபாகரன் தனது இயக்கத்தை ஆயுத, ஆள் பலத்தால் பலப்படுத்திக் கொண்டிருந்தார்.

1972இல் புதிய தமிழ் புலிகளை ஆரம்பித்தாலும், (இடையில் - 1975 விடுதலைப்புலிகளாகமாறியது) 1981இல்தான் முதலாவது தாக்குதலை நடத்தினார். கவிஞர் காசியானந்தன் ஒரு குறுங்கவிதை எழுதியிருந்தார். சிறகு விரி, பிறகு சிரி என அதுதான் பிரபாகரனின் உத்தி. 1992இல் ஏவுகணை வாங்கப்பட்டாலும் 1995இல் தான் முதலாவது தாக்குதல் நடத்தினார்கள். அதை பாவிக்க வேண்டிய இராணுவச்சூழல் வரும்போது பாவிப்பதுதான் சிறந்தது என நினைத்தார்கள். இயக்கங்களிடம் ஏவுகணை செல்வதை தடுக்கும் முயற்சியை வல்லரசுகள் அப்பொழுது ஆரம்பித்திருந்தார்கள். எடுத்த எடுப்பிலேயே ஏவுகணையை பாவித்து, புலிகளிடம் ஏவுகணை இருக்கிறதென்ற சந்தேகத்தை ஏற்படுத்தி, புலிகளின் ஆயுத வலையமைப்பின் மீது சர்வதேச புலனாய்வு அமைப்புக்களின் கவனத்தை குவிக்க புலிகள் விரும்பவில்லை. 1992இல் இறுதிக்காலத்திலேயே உக்ரேனில் வாங்கிய ஏவுகணைகள் யாழ்ப்பாணத்திற்கு வந்து சேர்ந்துவிட்டன. இந்த ஏவுகணைகளை வாங்கியபோது அதற்கான பயிற்சியை வழங்க, உக்ரேனிய கொமாண்டோக்கள் இருவரை அனுப்புவதாகத்தான் பேச்சு.

இந்த இடத்தில் வாசகர்களிற்கு ஒரு சந்தேகம் வரலாம். உக்ரேனில் பல ஆயுத தொழிற்சாலைகள் இருந்தன. புலிகள் மட்டுமல்ல, உலகின் பல இயக்கங்களும் அவர்களிடம் ஆயுதம் வாங்குவார்கள். எல்லா இயக்கங்களும் **“உங்களிடம் நாம் ஆயுதம் வாங்குவதென்றால், உங்கள் ஆட்களை அனுப்பிப் பயிற்சி தர வேண்டும்”** என நிபந்தனை வைத்தால், உக்ரேனிய ஆயுத தொழிற்சாலை முதலாளிகள் என்ன செய்வார்கள்? அவர்கள் ஆயுதம் விற்றார்களா, அல்லது பயிற்சி முகாம் நடத்துவார்களா? பயிற்சி பெற்ற இராணுவத்திற்கு அவர்கள் எங்கே போவார்கள்? வாசகர்களின் இந்த சந்தேகம் நியாயமானதுதான்.

உலகெங்கும் இல்லாத ஒரு நடைமுறையும், வாய்ப்பும் உக்ரேனில் மட்டுமிருந்தது. சோவியத் ஒன்றியம் உடைந்ததும், உக்ரேனிய ஆயுத தொழிற்சாலைகள் அந்த நாட்டு இராணுவ தளபதிகளின் கட்டுப்பாட்டின் கீழ் வந்ததை முன்னரே சொல்லியிருந்தோம். 90களின் முதல் சில ஆண்டுகள் உக்ரேனிய இராணுவமும் சின்னாபின்னமாகியிருந்தது. தளபதிகள் நினைத்தபடி இராணுவ வீரர்களை கையாண்டனர். பொருளாதார நெருக்கடி வேறு, இராணுவத்தில் ஆட்குறைப்பு நடந்தது. இராணுவ சேவையிலிருந்து ஏராளம் சிப்பாய்கள் வீட்டுக்கு அனுப்பப்பட்டனர். அவர்களிற்கும் பொருளாதார நெருக்கடி இருக்கும் தானே. வீட்டுக்கு அனுப்பப்பட்ட சிப்பாய்களின் முதலாவது தெரிவுதளபதிகளால் நடத்தப்படும் ஆயுத தொழிற்சாலைகளில் பணியாற்றுவது, அல்லது, தளபதிகள் ஏற்பாடு செய்து கொடுக்கும் வேலையை செய்வது. அப்படி தளபதிகள் ஏற்பாடு செய்து கொடுக்கும் வேலைகளில் ஒன்றுதான் - தாங்கள் ஆயுதம் விற்கும் அமைப்புக்களிற்கு பயிற்சியளிப்பது! அவர்களிற்கான சம்பளத்தை, அந்தந்த அமைப்புக்களே வழங்கி விட வேண்டும்.



புலிகள் கோரிய படியே, இரண்டு உக்ரேனிய முன்னாள் இராணுவ வீரர்களை, புலிகளிற்கு ஆயுதம் வழங்கிய ஆயுத தொழிற்சாலை உரிமையாளரான இராணுவ அதிகாரி அனுப்பி வைத்தார். ஆனால் அவர்கள் ஏவுகணையுடன் வரவில்லை. ஏவுகணைகள் வந்ததன் பின்னரே 1993 இல் இறுதியில் வந்தனர். அவர்கள் வந்தது கடல்வழியாக. அவர்கள்தான் புலிகளிற்கு ஏவுகணை பயிற்சியை வழங்கினார்கள். இதில் சுவாரச்யம் என்னவென்றால், உக்ரேனியர்கள் இருவர் விடுதலைப்புலிகளிற்கு பயிற்சியளித்துக் கொண்டிருந்தது, அப்போது புலிகளில் இருந்த பலருக்கே தெரியாது!

புலிகள் தங்கள் அமைப்பிற்குள்ளேயே இரகசியமாக பல விசயங்களை செய்வார்கள். அமைப்பிற்குள்ளேயே மற்றவர்களிற்கு தெரியாமல் இரகசியமாக இந்த விசயங்களை எப்படி செய்யலாம்? போராளிகள் மற்றவர்களுடன் பேசும்போது விசயத்தை லீக் செய்து விடுவார்கள் அல்லவா என யாரும் யோசிக்கலாம். 1992 இல் தொடங்கி, யுத்தத்தின் 2007 வரை புலிகள் இப்படியான நடவடிக்கைகளை அமைப்பிற்குள்ளேயே கச்சிதமாக செய்து வந்தார்கள். பிரபாகரனின் மெய்ப்பாதுகாவலர் அணிகளாக இருந்த இம்ரான் - பாண்டியன் படையணி, பின்னர் ராதா வான்காப்பு படையணிகளை பாவித்து இப்படியான விசயங்களை செய்தனர்.

அதற்கு சில உதாரணங்களை சொல்லலாம்.

சிறுத்தை படையணியின் தளபதி ராயு - பிரபாகரன் (சிறுத்தை படையணியின் சீருடையுடன்) புலிகள் வெளிநாட்டிலிருந்து புதிய ஆயுதங்களை இறக்குகிறார்கள் என வையுங்கள். அந்த ஆயுதத்தின் விபரம் மிகமிக இரகசியமாக இருக்க வேண்டும். அதனால் மேற்படிபடையணிகளிற்குள்ளேயே அந்த ஆயுதத்திற்கான படையணியை உருவாக்குவார்கள். புலிகள் முதன்முதலில் ஈழு யுத்தத்தில் அறிமுகப்படுத்திய s.p.g 9> Auto dongan> பல்குழல் பீரங்கி எல்லாவற்றையும் இப்படித்தான் பாவித்தார்கள். புலிகள் 1997 இல் Auto dongan பயன்படுத்த தொடங்கினார்கள். 2000 இல் தனங்களிப்பு முனையில் புலிகளிடமிருந்து ஒரு Auto dongan I இராணுவம் கைப்பற்றும்வரை அப்படியொரு ஆயுதம் இராணுவத்திடம் இருக்கவேயில்லை. இராணுவத்திடம் சிக்கிய பின்னரே, அந்த ஆயுதத்தை மற்றைய தாக்குதல் படையணிகளிடம் பாவனைக்கு வழங்கப்பட்டது. இம்ரான் -

பாண்டியன் படையணி, ராதா படையணிகளின் கறாரான கட்டுப்பாடுகளால் அமைப்பிற்குள்ளேயே தகவல் கசியாமல் இருந்தது. 1993ம் ஆண்டு, பளையில் leema 7 என்ற பயிற்சி முகாம் ஆரம்பிக்கப்பட்டது. அப்போது விடுதலைப்புலிகளால் ஆரம்பிக்கப்பட்டிருந்த சிறுத்தைப்படையணி என்ற பிரிவிற்கு பயிற்சியளிக்க அந்த முகாம் அமைக்கப்பட்டது. விடுதலைப்புலிகளால் மிகப்பெரும் எதிர்பார்ப்புடன் உருவாக்கப்பட்ட படையிரிவு சிறுத்தை, இராணுவ, தற்காப்பு, மல்யுத்த, கடல் பயிற்சிகள் அனைத்தும் வழங்கப்பட்ட ஒரு கொமாண்டோ படையணியாக உருவாக்கப்பட்டது. அதாவது, அமெரிக்காவின் மரைன் படையணியை மனதில்வைத்து உருவாக்கப்பட்டது. ஆனால், புலிகளின் முயற்சியில் தோல்வியடைந்த ஒரேயொருபடையணி- சிறுத்தைப்படையணி என்ற எதிர்ப்பறை வரலாறு பின்னாளில் உருவானது.

சிறுத்தை படையணி தொடர்பான விபரங்களை அடுத்தடுத்த பாகங்களில் விரிவாக தருகிறோம். இப்போது, விசயத்திற்கு வருகிறோம். leema 7 முகாம் இந்த கொமாண்டோ பயிற்சிகளிற்கு உரிய முகாமாக அமைக்கப்பட்டது. சர்வதேச அளவிலான தற்காப்பு, மல்யுத்த போட்டிகளை நடத்தும் விதமான அரங்குகளும் அங்கு அமைக்கப்பட்டிருந்தன. அமெரிக்க இராணுவத்தின் மரைன் பயிற்சி தளமொன்றிற்கு அண்பித்த வசதிகளுடன் 1993லேயே அமைக்கப்பட்டு விட்டது! புலிகளிற்கு விமான எதிர்ப்பு ஏவுகணை பயிற்சியளிக்க வந்த இரண்டு உக்ரேனியர்களில் ஒருவர், கொமாண்டோ பயிற்சியளிப்பதிலும் தேர்ந்தவர். அதனால், அவரை அந்த முகாமில் சிறுத்தை படையணிக்கு பயிற்சியளிக்க நியமிக்கப்பட்டிருந்தார்.

அவர்க்க மரைன் பயிற்சி முகாம்

அவர் சில மாதங்கள் தான் பயிற்சியளித்திருப்பார். அவரும் சராசரி மனிதர் தானே. மனித உணர்ச்சிகளை கட்டுப்படுத்தி வாழ்ந்தவர்கள் அல்ல. புலிகளுடன் பணியாற்ற வந்தபின் சில கட்டுப்பாடுகளுடன் தான் வாழலாம். அது உக்ரேனியரால் முடியவில்லை. திடீரென ஒருநாள் குண்டைத் தூக்கிப் போட்டார். தான் தனித்து வாழ்வதால் தொடர்ந்து இங்கு இருக்க முடியாது, தொடர்ந்து தங்கி பயிற்சி வழங்குவதெனில் தனக்கு ஒரு பெண்ணின் துணை தேவையென்றார். அதாவது அவருக்கு பாலியல் உறவு ஏற்பாட்டையும்

புலிகள் செய்து கொடுக்க வேண்டுமாம். இதெல்லாம் புலிகளிற்கு சரிப்பட்டு வராது. அவரை மூட்டை கட்டி உக்ரேனுக்கே அனுப்பி விட்டார்கள். அதன் பின்னர், அடுத்தடுத்த மாதமே நான்கு உக்ரேனிய கொமாண்டோ பயிற்சியாளர்களை புலிகள் அழைத்து வந்து சிறுத்தை படையணிக்கு பயிற்சியளிக்க ஏற்பாடு செய்தனர். மூன்று ஆண்கள் பயிற்சியாளர்கள். அவர்களிற்கு ஆங்கிலம் வராது. அவர்கள் பேசுவதை ஆங்கிலத்தில் மொழிபெயர்க்க, உக்ரேனிய இராணுவத்திலிருந்த இளம் பெண்ணொருவரும் வந்திருந்தார்.

இந்த சமயத்தில் உதிரியாக இன்னொரு தகவலையும் குறிப்பிட்டு விடுகிறோம். சிம்பாவேயில் இருந்து 1997 மே மாத இறுதியில் சிம்பாவேயில் இருந்து இலங்கையரசு கொள்வனவு செய்த 32,400 82 மி.மீ எறிகணைகளை ஏற்றியபடி புறப்பட்ட கப்பல் திடீரென காணாமல் போய்விட்டது. கப்பல் இலங்கைக்கும் வந்து சேரவில்லை. எந்த சர்வதேச துறைமுகங்களிலும் பின்னர் காணக்கிடைக்கவில்லை. கப்பலிற்கு என்ன நடந்தது? மூழ்கியதா? யாரும் கடத்தினார்களா என இலங்கையரசு தலையை பிய்த்துக் கொண்டிருக்க.

வன்னியில் ஒரு மாற்றம் தெரிந்தது. அப்பொழுதுதான் இலங்கை இராணுவம் வன்னியில் ஜெயசிக்குறு படை நடவடிக்கையை ஆரம்பித்திருந்தனர். புலிகளை சுலபமாக வீழ்த்தலாமென நினைத்துக்கொண்டு படையினர், முன்னே ஆரம்பிக்க, அவர்களின் மீது மழையோல 81 மி.மீ எறிகணைகள் விழுத் தொடங்கின. அதன் பின்னர்தான் அரசுக்கு பொறி தட்டியது. அரசுக்கு பொறி தட்டிய சமயத்தில், கொழும்பில் உள்ள அமெரிக்க தூதரகத்திற்கு ஒரு தொலைநகல் வந்தது. 'சிம்பாவேயில் இருந்து புறப்பட்ட ஆயுதக்கப்பலை நாங்கள் தான் கடத்தினோம்' என்பதே செய்தியின் சாரம்.

எப்படி புலிகள் கடத்தினார்கள்? சோமாலியா கடற்கொள்ளையர்கள் பாணியில், கறுப்பு துணிகளால் முகத்தை மூடிக்கட்டிக்கொண்டு ஆயுதக்கப்பலை நடுக்கடலில் மறித்து எறிகணைகளை கடத்திக்கொண்டு சென்றார்களா?

இதெல்லாம் எம்.ஜி.ஆர் பட கால கடத்தல் முறை. புலிகள் கையாண்டது பக்கா கடத்தல். இது பற்றிய விபரங்களை குறிப்பிடுகிறோம்.

கொரோனாவும் உலக வல்லரசுகளின் இன்றைய நிலையும்

கடந்த 2019 ஆம் ஆண்டு டிசம்பர் மாதம் சீன நாட்டில் உருவான ஆட்கொல்லி வைரசான கொரோனா இப்பத்தி எழுதும் வரை உலக வல்லரசுகளை மட்டுமல்ல எண்ணை வள பாலைவன நாடுகள் ஆபிரிக்க நாடுகள் ஆசியாவில் அபிவிருத்தியடைந்து வரும் நாடுகள் என உலகையே புரட்டிப்போட்ட அவை நிலை தொடர்ந்து கொண்டே செல்லுகின்றது. பல இலட்சக்கணக்கான உயிர்கள் காவு கொள்ளப்பட்டுவிட்டது. அத்துடன் நோய்த் தொற்றில் இதுவரை சுமார் 60 இலட்சத்தை நெருங்குகின்றது. அது மட்டுமல்லாமல் கடந்த டிசம்பரில் இருந்து இன்று வரை பல கண்டங்களில் உள்ள நாடுகள் முற்றாக முடக்கப்பட்டுள்ளது. பொருளாதார ரீதியாக மிகவும் பாதிக்கப்பட்ட நிலையில் உலக நாடுகள் தத்தளித்துக்கொண்டு இருக்கின்றன. அபிவிருத்தியடைந்த வல்லரசு நாடுகளை விட அபிவிருத்தியடைந்து வரும் நாடுகள் கொரோனா வைரஸ் தாக்கத்தால் நோய் தொற்று உயிரிழப்புகள் குறைவாக காணப்பட்டாலும் பொருளாதார சமூக ரீதியாக மிகவும் பாதிக்கப்பட்ட நிலையில் காணப்படுவதுடன் வரும் காலங்களில் பட்டினிச்சாவையும் எதிர்கொள்ள வேண்டிய அபாய சூழ்நிலை காணப்படுவதாக உலக வங்கி உலக சுகாதார அமைப்பு என்பன எச்சரிக்கை பன்னியுள்ளன. ஆசிய கண்டத்துக்குள்ளே மிகவும் பாதிக்கப்பட்ட நாடாக இந்தியா என்னும் வல்லரசு காணப்படுகின்றது என்பதை இங்கு சுட்டிக்காட்டத் தக்கது.

2ஆம் உலக யுத்தத்தில் ஜேர்மன் தோற்கடிக்கப்பட்டதன் பின்னர் உலக வரையத்தில் பல மாற்றங்கள் நிகழ்ந்தன. அடிமையாகவும் சிறுசுகளாகவும் பிரிட்டன், அமெரிக்கா, ஜப்பான், ஜேர்மன், ரஷ்யா போன்ற நாடுகளினால் ஆக்கிரமிக்கப்பட்டிருந்த பல நாடுகள் விடுதலை பெற்று சுதந்திரம் அடைந்தன. இது 1947 - 1948 போன்ற காலகட்டங்களில் இடம்பெற்று பல நாடுகள் உதயமாகின. அந்த வகையில் இலங்கை, இந்தியா, பாகிஸ்தான், போலந்து, வடகொரியா, தென்கொரியா போன்ற நாடுகளாகும். குறிப்பாக உதயமான நாடுகளில் பெரும்பாலான நாடுகள்



விவசாய நாடுகளாக காணப்பட்டன. 2ஆம் உலக யுத்தத்தின் பின்னர் தோற்ற நாடுகளான ஜேர்மன், ஜப்பான், இத்தாலி போன்ற நாடுகளின் வளங்கள் அனைத்தையும் யுத்தத்தில் வெற்றி கொண்ட நாடுகளான பிரிட்டன் சோவியத் யூனியன் (ரஷ்யா) அமெரிக்கா போன்ற நாடுகள் பங்கு போட்டுக்கொண்டன. இந்த யுத்தத்தில் வெற்றி கொண்ட நாடுகளில் அதிக இழப்பையும், பொருளாதார சரிவையும் மிகவும் சந்தித்த நாடு ரஷ்யா, பிரிட்டன். ஆனால் அமெரிக்கா இதில் பெரிதும் பாதிக்கப்படவில்லை. வெற்றிகொண்ட நாடுகள் அடிப்படையில் தோல்வியற்ற நாடுகளின் வளங்களை சுட்டுடியதோடு ரஷ்யா, பிரான்ஸ் போன்ற நாடுகள் யுத்த கைதிகளை தமது நாட்டுக்கு அடிமையாக கொண்டு சென்ற பொழுதும் அமெரிக்கா தோல்வியற்ற நாடுகளின் தொழிலுட்ப வளங்கள், நிலக்கரி வளங்கள் போன்றவற்றையே எடுத்துக்கொண்டது. இதன் மூலமாக துரித வளர்ச்சியடைந்த அமெரிக்கா, பிரிட்டன், பிரான்ஸ் போன்ற நாடுகள் இன்று உலக வல்லரசுகளாகவும் பொருளாதாரத்தில் அசைக்க முடியாத நாடுகளாகவும் சுகாதாரத் துறையில் மிகவும் முன்னேற்றநாடுகளாகவும் காணப்பட்டுவந்த நிலையில் கொரோனா வைரசின் தாக்கத்தால்

உலக வல்லரசு என்று பீற்றிக் கொண்டு இருக்கும் நாடுகளான அமெரிக்கா எவ்வாறு உலக வல்லரசு தர வரிசையில் முதலிடத்தில் உள்ளதோ அதே போல் கொரோனா வைரசின் நோய் தொற்று தாக்கத்திலும் உயிரிழப்புகளிலும் முதலிடத்தில் உள்ளது. அது மட்டுமல்லாமல் அதற்கு அடுத்த தர வரிசையில் உள்ள நாடுகளான ரஷ்யா, பிரிட்டன், பிரான்ஸ். இந்தியா போன்ற வல்லரசு நாடுகளும் கொரோனாவின் நோய் தொற்றுக்குள்ளானவர்களும் அத்துடன் உயிரிழப்புகளிலும் முன்னணியில் உள்ளன. 2ஆம் உலக யுத்தத்தின் பின்னர் வல்லரசு நாடுகள் சந்திக்கும் மிகப் பெரிய உயிரிழப்புகள் இதுவாக தான் இருக்கும் அது மட்டுமல்லாமல் 2ஆம் உலக யுத்தத்தின் பின்னர் இந் நாடுகள் சந்திக்கும் மிகப்பெரிய பொருளாதார நெருக்கடியை சந்திக்கின்றன. அண்மையில் உலக வங்கியிடம் உலக பொருளாதார வல்லரசான அமெரிக்கா பல ரில்லியன் கோடி கடனாக கேட்டுள்ளது. அத்துடன் பிரிட்டன், பிரான்ஸ், ரஷ்யா போன்ற நாடுகளும் பலகோடி ரில்லியன் உதவி கோரி நிற்கின்றன. அமெரிக்கா, பிரிட்டன், பிரான்ஸ் போன்ற நாடுகளுடன் ஒப்பிடும் பொழுது 2ஆம் உலக யுத்தத்தில் தோல்வியடைந்து சகல பொருளாதார வளங்களையும் இழந்து மிகவும் அவலமான நிலையில் கையேறு நிலையில் இருந்த ஜேர்மன் ஜப்பான் போன்ற நாடுகள் கொரோனா நோய் தொற்றுத் தாக்கத்தில் மிகக் குறைந்தளவினரே பாதிக்கப்பட்டும் உயிரிழப்புகள் கணிசமான அளவு குறைந்து காணப்பட்டது உண்மையில் அவர்களது தந்துணிவும் அவர்கள் நாடுகளில் காணப்படும் சுகாதார வளர்ச்சியின் தன்மையும் இதற்கு காரணம் என இங்கு சுட்டிக்காட்டத்தக்கது.

அதே போல் ஆசிய நாடுகளான அபிவிருத்தியடைந்து வரும் நாடுகளாகவும் பொருளாதார ரீதியாகவும் சுகாதார ரீதியாகவும் மிகவும் பின் தங்கிய நிலையில் இருந்த இலங்கை, பாகிஸ்தான், நேபாளம், மாலைத்தீவுகள், பங்களாதேஷ் போன்ற நாடுகள் கொரோனா வைரசுக்கு எதிரான போராட்டத்தில் ஓரளவு வெற்றியீட்டியுள்ளன என்றே சொல்ல வேண்டும். உயிரிழப்புகளிலும் சரி நோய் தொற்றுக்குள்ளானவர்களிலும் சரி மிகவும் குறைவாகவே காணப்படுகின்றன. உலகில் மொத்த கொரோனா தாக்கத்தில் பாதிக்கப்பட்டோர் மற்றும் உயிரிழந்தோர் தொகையில் 2/3 பங்கினர் ஐரோப்பிய மற்றும் அபிவிருத்தியடைந்த உலக வல்லரசுகளாக கணிக்கப்படுகின்ற நாடுகளே என்பது இங்கு சுட்டிக்காட்டத்தக்கது. இந் நிலையில் கடந்த 2019 ஆம் ஆண்டு டிசம்பர் மாதமளவில் சீனா வுகான் மாநிலத்தில் உருவான இந்த கொடிய கொரோனா வைரசானது உலகை மிரட்டி வரும் நிலையில் அமெரிக்கா பிரிட்டன் போன்ற நாடுகள் சீனா திட்டமிட்டு கொரோனா வைரசை உருவாக்கி உலகில் பரவவிட்டதாக குற்றம்சுமத்திவரும்நிலையில் அமெரிக்காவுக்கும் சீனாவுக்கும் இடையில் தற்பொழுது பணிப்போர் தொடங்கியுள்ளது. ஆனால் சீனா இதனை திட்டவட்டமாக மறுத்து வருகின்றது. கொரோனா வைரசை தான் உருவாக்கவில்லை என்று சீனா கூறிவரும் நிலையில் உலக சுகாதார பணிப்பாளரையும் அமெரிக்கா குற்றம்சாட்டி வருகின்றது. சீனாவில் கொரோனா தாக்கத்தை உடனடியாக உலக நாடுகளுக்கு அறிவிக்காமல் மூடி மறைத்தாக உலக சுகாதார அமைப்பை அமெரிக்கா ஜனாதிபதி பகிரங்கமாக குற்றம் சுமத்தியுள்ளார். இந் நிலையில் சீனாவுக்குள் சென்று ஆய்வு நடவடிக்கையில் ஈடுபட உலக சுகாதார அமைப்பு தற்பொழுது முடிவெடுத்ததுடன் அதனை சீனாவிடமும் தெரிவித்துள்ளது.

இதனை சீனாவும் ஏற்றுக் கொண்டுள்ளதாக தெரியவருகின்றது. இந்த ஆய்வு நடவடிக்கைக்கான திகதி இன்னும் வெளியாகவில்லை. இந்த ஆய்வு நடவடிக்கையில் அமெரிக்கா, பிரிட்டன்



பிரான்ஸ் சுகாதார வல்லுனர்களும் செல்வார்கள் என எதிர்பார்க்கப்படுகின்றது. இதற்கிடையில் இன்னுமோர் விடயத்தை இங்கு ஆய்வு செய்து பார்க்கும் பொழுது உலக வல்லரசான அமெரிக்கா தனக்கு ஆபத்தான தனக்கு எதிரான நாடுகளின் மீது அல்லது தீவிரவாத இயக்கங்கள் மீது இராணுவ வல்லமை காட்ட முன்னர் அந் நாடுகளால் தனது நாட்டுக்கு ஏற்படும் தாக்குதல்களை அனுமதித்து பின்னர் அதன் தாக்கத்தை காட்டி அந் நாடுகள் மீது தனது இராணுவ தாக்குதலை நடத்துவது அல்லது அந் நாடுகளில் தனது இராணுவத்தை நிலைநிறுத்துவது என்பன முன்னர் இடம்பெற்றுள்ளதை இங்கு சுட்டிக்காட்டலாம்.

2001 ஆம் ஆண்டு தலிபான் தீவிரவாதிகளின் தலைவனான பில்லேடன் என்பவரின் நெறிப்படுத்தலில் அமெரிக்காவின் இரட்டை கோபுரம் விமானத்தை கொண்டு தாக்கப்பட்டு பல அமெரிக்கா மக்கள் கொல்லப்பட்டனர். இத் தாக்கல் விமானங்களை கடத்த அவ் விமானங்களை கோபுரங்கள் மீது மோத வைத்து தற்கொலை தாக்குதலாக நடத்தப்பட்டது. உண்மையில் இத் தாக்குதல் திட்டமானது அமெரிக்கா புலனாய்வுக்கு தெரிந்திருக்க வாய்ப்புள்ளது. அத்துடன் விமானங்கள் அத்துமீறி தனது நாட்டு எல்லைக்குள் வருகிறது என்றால் அதனை ராடர்கள் மூலமும் நவீன ஏவுகணை மூலமும் அழித்திருக்கலாம். ஆனால் ஆப்கானிஸ்தான் நாட்டுக்குள் சென்று பில்லேடனை அழிக்க வேண்டிய தேவை அமெரிக்காவுக்கு இருந்தது. பில்லேடனை பிடிக்கவோ அல்லது கொல்லவோ ஒரு நாட்டுக்குள் அத்துமீறி நுழைவது சிக்கலை தரும் என்ற நிலையில் இவ்வாறு தாக்குதலை அமெரிக்கா அனுமதித்து இருக்கலாம் என்று கொல்லப்படுகின்றது.

இதன் மூலமாக அமெரிக்கா ஆப்கானிஸ்தானுக்குள் புகுந்து தனது இராணுவ வல்லமை மூலமாக பில்லேடனை கொன்றது நினைவிருக்கலாம் அதே போல உலகின் அதிக இராணுவ கட்டமைப்பை கொண்ட நாடுகள் வரிசையில் முதலாவதாக உள்ள அமெரிக்காவுக்கு அடுத்தபடியாக சீனா உள்ளது. சீனாவின் வளர்ச்சி வேகம் அமெரிக்காவுக்கு பிடிக்கவில்லை. இரு நாடுகளும் இணைந்து தான் வைரஸ் ஆராய்ச்சியில் சீனாவின் வுகான் மாநிலத்தில் ஈடுபட்டதாகவும் அமெரிக்காவின் சுகாதார ஆராய்ச்சி வல்லுனர்களின் உதவியை பராக் ஒபாமா ஜனாதிபதியாக இருந்த பொழுது சீனா கேட்டுக்கொண்டதற்கு இணங்க சீனாவுக்குள் வந்து ஆராய்ச்சியில் ஈடுபட்டனர். பின்னர் டொனால்ட் ரம்ப் ஜனாதிபதியானவுடன் ஏற்பட்ட கருத்து முரண்பாடுகளால் இந்த ஆராய்ச்சியை இடை நடுவில் நிறுத்திவிட்டு அமெரிக்கா சுகாதார வல்லுனர்கள் திருப்பினார் என்ற செய்தியும் உள்ளது.

இந்த ஆராய்ச்சியை இடை நடுவில் நிறுத்திவிட்டு அமெரிக்கா சென்றதால் இதனை மேற்கொண்டு செல்ல முடியாத

நிலை சீனாவின் சுகாதார வல்லுனர்களுக்கு ஏற்பட்டதாகவும் இதனால் ஏற்பட்ட சில வைரஸ் கசிவுகளே இந்த கொரோனா என தெரியவருகின்றதாக சில நாடுகளின் புலனாய்வு தகவல்கள் தெரிவிக்கின்றனர். ஆனால் அமெரிக்கா இதனை திட்டமிட்டே இடை நடுவில் நிறுத்திவிட்டு வந்ததாகவும் தனது நாட்டில் இவ்வாறு கொரோனாவால் உயிரிழப்புகள் இடம்பெறுவதை அனுமதிப்பதாகவும் இதனை காரணங்காட்டி சீனா மீது ஓர் இராணுவ தாக்குதலை அமெரிக்கா முன்னெடுக்கலாம் என்ற நிலையும் உள்ளது. சீனாவுடன் வட கொரியாவில் கூட்டும் அமெரிக்காவுக்கு பிடிக்கவில்லை. தான் தோன்றித்தனமாக சீனா மீது தாக்குதல் தொடுக்க முடியாது. இப்பொழுது கொரோனாவால் இப்பத்தி எழுதும் வரை சுமார் ஒரு இலட்சம் அமெரிக்கா மக்கள் உயிரிழந்துள்ளனர். இந்த உயிரிழப்புகளுக்கு அமெரிக்கா சும்மா பதிலடி கொடுக்காமல் இருக்கப்போவதில்லை. சீனா மீது ஒரு மிகப்பெரிய இராணுவ நடவடிக்கை அல்லாவிட்டால் கொரோனாவை விட மிக மோசமான ஓர் வைரஸ் தாக்குதலை அமெரிக்கா நடத்தக்கூடும். மிகச் சாதாரண நாடுகளே தமது மக்களை கொரோனா வைரஸ்தாக்கத்தின் உயிரிழப்புகளை கட்டுப்படுத்தும் பொழுது உலக சுகாதார வல்லரசான அமெரிக்கா எவ்வாறு இவ்வளவு உயிரிழப்புகளையும் அனுமதிக்கின்றது என்ற கேள்விக்கு மேற்குறிப்பிட்ட காரணங்கள் தான் விடையாக உள்ளது.

இதனை விட அமெரிக்காவில் உயிரிழந்து செல்கின்றவர்களின் எண்ணிக்கை மிக அதிகமானோர் வயோதிபர்கள், கறுப்பினத்தவர்கள் உலகில் வயோதிபர்கள் அதிகம் உள்ள நாடுகளில் அமெரிக்கா இத்தாலி பிரிட்டன் போன்ற நாடுகள் காணப்படுகின்றன. ஆகவே இப்பாதிப்புக்கள் அமெரிக்காவுக்கு பெரும் பாதிப்புக்களை ஏற்படுத்தப்போவதில்லை. அமெரிக்காவின் உண்மையான நோக்கம் சீனா மீது தனது இரசாயன தாக்குதலை தொடுப்பதே ஆகும். அதற்கு இப்பொழுது வழி ஏற்பட்டுள்ளது. இவ்விடத்தில் இன்னோர் விடயத்தையும் நாம் நோக்குவோமாக இருந்தால் சீனா தனது நாட்டுக்குள் உலக சுகாதார அமைப்பினரை வந்து பரிசோதிக்குமாறு கொரோனா வைரசை தான் உருவாக்கவில்லை என்றும் சீனா கூறிக்கொண்டு இருக்கும் அதே நேரத்தில் தனது இராணுவத்தை தயார் நிலையில் இருக்குமாறும் இராணுவ அதிகாரிக்கு சீனா ஜனாதிபதி உத்தரவிட்டுள்ளதாக தெரியவருகின்றது. கொரோனா தாக்கம் முடிகிறதோ இல்லையோ கொரோனாவை வைத்து ஒரு மூன்றாம் உலக இரசாயனப் போர் உலக வல்லரசுகளால் ஏற்பட போவது திண்ணம்.

சீங்கள இனவாத அரசின் ஆயுதப் பயங்கரவாதத்திலிருந்து எமது மக்களைப் பாதுகாக்கவே நாம் ஆயுதமேந்த நிர்ப்பந்திக்கப்பட்டோம்

வரலாற்றை விளங்கிக் கொண்டு தமிழ் அரசியல் தலைமைகள் செயற்பட வேண்டும்

கடந்தவார தொடர்ச்சி...

எமது மக்கள் சீங்கள இனவாத அடக்குமுறையின் அக்கிரமிக்கப்பட்டதரையில் புடம்போடப்பட்டவர்கள் அரசியல் பயங்கரவாதத்தில் அகோரங்களைச் சந்தித்தவர்கள் துன்பச் சிலுவையைச் சதா சுமந்து பழகியவர்கள் மரணத்தின் நிழலில் படுத்துறங்கி வாழ்பவர்கள். எமது மக்கள் சீங்கள இனவாத அரக்கர்களால் கொண்டு குவிக்கப்படும் போது, முழு உலகமுமே கவலை கொள்ளலாம் கண்டனங்கள் தெரிவிக்கலாம். கண்ணீர் வடிக்கலாம். ஆயினும், எமது மக்களைப் பாதுகாத்து அவர்களது சுதந்திரத்தை வென்றெடுக்கும் மாபெரும் பொறுப்பு, விடுதலைப் போராளிகளாகிய எம்முடையது என்பதை, நாம் உணர்ந்து கொள்ளவேண்டும். எமது மக்கள் சுதந்திரமாகவும், கௌரவமாகவும், பாதுகாப்பாகவும் வாழவேண்டும். இந்த இலட்சியம் நிறைவேற வேண்டுமாயின் நாம் போராடியே ஆகவேண்டும். இரத்தம் சிந்தித்தான் ஆகவேண்டும். எமது மக்கள் மீது அடக்குமுறை கட்டவிழ்த்து விடப்பட்டுள்ளது. இதனின்றும் மக்களை விடுவித்து எமது மக்களின் சுதந்திரத்தையும், பாதுகாப்பையும் நிலை நாட்டும் வரை நாம் ஆயுதம் ஏந்திப் போரிடுவதைக் கைவிடமாட்டோம்.

ஒடுக்கப்படும் மக்களே ஒடுக்குமுறைக்கு எதிராகப் போராட வேண்டும். அநீதிக்கு ஆளாகி நிற்பவர்களே அநீதியை ஒழித்துக்கட்ட முன்வர வேண்டும். ஒரு பலம் வாய்ந்த சர்வதேச சக்தியாக அணிதிரண்டு, எமது மக்களின் விடிவுக்காக உலக தமிழினம் உரிமைக்குரல் எழுப்ப வேண்டும். ஒரு விடுதலை இயக்கம் தனித்து நின்று போராடி விடுதலையை வென்றெடுத்ததாக வரலாறு இல்லை. ஒரு விடுதலை இயக்கத்தின் பின்னால் மக்கள் சக்தி அணி திரண்டு எழுச்சி கொள்ளும் பொழுது தான், அது மக்கள் போராட்டமாக, தேசியப் போராட்டமாக, முழுமையும், முதிர்ச்சியும் பெறுகின்றது. அப்பொழுது தான் விடுதலையும் சாத்தியமாகின்றது. காலங்காலமாக எமது மக்கள் அனுபவித்த அவலங்கள், சாவும் அழிவாக அவர்கள் சந்தித்த அனர்த்தங்கள், சோகத்தின் சுமையால் அவர்கள் சிந்திய இரத்தக் கண்ணீர், இவையெல்லாம் பௌத்த தேசத்தின் காரணத்தைத் தொட்டதாகத் தெரியவில்லை.

கெரில்லாப் போர் முறையானது ஒரு வெகுசனப் போராட்ட வடிவம். சமாதான வழிமுறை எமது மக்களுக்கு நீதி கிடைக்குமானால், நாம் அதனை மகிழ்ச்சியுடன் வரவேற்போம். சமூக நீதி சரிவரப் பேணப்பட்டால் தான் சமுதாயம் ஒரு உன்னத நிலைக்கு வரும். சாவுக்கும் அழிவுக்கும் அப்பால், பசிக்கும் பஞ்சத்துக்கும் அப்பால், சுயநல வாழ்வின் சுகபோகங்களுக்கும் அப்பால், ஒரு சுதந்திரமான, கௌரவமான வாழ்வில் காதல் கொண்டு நிற்கும் எமது மக்களின் இலட்சியப்பற்றை நான் பாராட்டுகின்றேன். சுதந்திரப் பசியில் உறுதிபூண்ட மக்களை சோற்றுப் பசி தீண்டிவிடப் போவதில்லை.

சுதந்திரம் வேண்டிக் கிளர்ந்தெழும் ஓர் இனம், பொருளாதார வாழ்வில் தன் சொந்தக் கால்களில் நிற்க வேண்டும் அத்தகைய இனத்தால் தான் சுதந்திரத்தை அனுபவிக்க இயலுமென்பது நியதியாகும். தமிழீழப் பாட்டாளி வர்க்கமானது, ஒருபுறம் முதலாளித்துவ சுரண்டல் முறையையும் மறுபுறம் இனவாத ஒடுக்கு முறையையும் சந்தித்து நிற்கின்றன. தமிழ் மக்களாகிய நாம் ஒரு தேசியக் கட்டமைப்பைக்



கொண்டவர்கள். வரலாற்று ரீதியாக நாம் ஒரு தேசியமாகவே வாழ்ந்து வந்தோம் தேசியமாகவே வாழ்ந்து வருகின்றோம் தேசியமாகவே வாழப்போகின்றோம்.

தமிழ் மக்களின் போராட்டம் தன்னாட்சி உரிமையை வென்றெடுப்பதற்கான போராட்டம் தமது அரசியல் தலைவியை தாமே நிர்ணயித்துக்கொள்ளும் அரசியல் சுதந்திரத்திற்கான போராட்டம். தார்மீக அடிப்படையில், நாம் ஒரு உறுதியான அத்திவாரத்தில் நிற்கிறோம். எமது போராட்ட இலட்சியம் நியாயமானது. சர்வதேச மனித அறத்திற்கு இசைவானது. எமது மக்கள் தன்னாட்சி உரிமைக்கு உரித்தானவர்கள் தனியரசை அமைக்கும் தகுதி பெற்றவர்கள். சர்வதேச சட்டத்தின் அடிப்படையில், இந்த உரிமையை எவரும் நிராகரித்துவிட முடியாது. தேசாபிமான உணர்வானது மக்களை ஆழமாகப் பற்றிக்கொள்ளும் பொழுது தான், ஒரு தேசம் தனக்கே உரித்தான தனித்துவமான ஆளுமையைப் பெறுகின்றது. இந்தத் தேசிய ஆளுமையைக் கொண்ட மக்கள் இனம் தான் ஒரு அரசை அமைத்துக்கொள்ளும் தகுதியைப் பெற்றிருக்கின்றது.

நாம் ஒன்றுபட்ட மக்களாக, ஒரே தேசிய சக்தியாக, அணிதிரண்டு, எமது எதிரியின் சவாலை எதிர்கொள்ள வேண்டும். நாம் ஒரு சக்திய இலட்சியத்தில் பற்றுக்கொண்டு உறுதிகொண்ட மக்களாக ஒன்று திரண்டு நின்றால், எந்தவொரு சக்தியாலும் எம்மை அசைக்கவோ அழிக்கவோ முடியாது. நாம் தர்மத்திற்காக, தன்மானத்திற்காக, சுதந்திரத்திற்காக, ஆயுதமேந்தி வருகின்றோம். எமது இலட்சியப் பயணமும், அதற்காக நாம் புரிந்துவரும் உன்னத தியாகங்களும் மக்களுக்குப் புரியும். ஆதலால் தான் அவர்கள் எம்மை அரவணைத்துக் கொள்கின்றார்கள் நீதியின் அடிப்படையில், மனித தர்மத்தின் அடிப்படையில், சக்தியத்தின் அடிப்படையில் நியாயப்பாடு எமது பக்கமாக இருக்கும் பொழுது, நாம் எமது போராட்ட இலட்சியத்தில் உறுதி பூண்டு நிற்க வேண்டும். இலட்சியத்தில் உறுதி பூண்டு இறுதி வரை போராடும் மக்கள் தான் விடுதலையை வென்றெடுப்பார்கள்.

புயலாகச் சீண்டும் எதிரியின் அடக்குமுறை அழுத்தங்களை எல்லாம் மலையாகத் தாங்கி நிற்கும் எமது மக்களை நான் பாராட்டுகின்றேன். பொருண்மியத் தடை காரணமாக எமது மக்கள் தாங்கொணாச் சமைகளைத் தாங்கி நிற்க நிர்ப்பந்திக்கப்பட்டனர். எனினும், இந்தப்பெரும் பளுவின் விளைவாக, எமது மக்கள் மத்தியில் ஒரு புதிய விழிப்புணர்வும் ஏற்படத் தவறவில்லை. தடைகளால் விளைந்த பாதிப்பும், அதனால் எழுந்த பற்றாக்குறையும் அந்தப் பற்றாக்குறையால் பிறந்த தேவைகளும், ஒட்டுமொத்தத்தில் சுயசார்புப் பொருளாதாரத்தின் அவசியத்தையும் முக்கியத்துவத்தையும் எமது மக்களுக்கு நன்கு உணர்த்தின.

மக்களின் ஆதரவுடன் மக்களின் மேம்பாட்டிற்காக நிகழ்த்தப்படும் சமூக சீரமைப்புகளே, நிரந்தரமானதாக நிலைத்து நிற்கும். மக்களின் உறுதிப்பாடு, சர்வதேச ஆதரவு, மற்றும் சூழ்நிலைகள்தான் ஒரு விடுதலைப் போராட்டத்தின் வெற்றிக்கு வழிவகுக்கின்றன. மக்களின் துன்ப துயரங்களில் பங்குகொண்டு, அவர்களின் சுமைகளை நாமும் தாங்கி, அவர்களின் கஷ்டங்களைப் போக்குவதற்கு திட்டமிட்டுச் செயலாற்றுவது தான் உண்மையான அரசியல் வேலை. மக்களின் துன்பங்களில் நாம் பங்கெடுத்துக் கொள்ளும் போது தான் மக்கள் எம்முடன் இணைந்து கொள்வார்கள். மக்கள் மத்தியில் விரக்தியும், சோர்வும், குழப்பமும், நம்பிக்கையின்மையும் தோன்றும் பொழுது ஒரு தேசத்தின் போராட்ட சக்தி வலு இழக்கின்றது. மனித உரிமைக்கும் மனித நீதிக்கும் சமாதானத்திற்கும் குரலெழுப்பும் இந்த உலகமானது, உரிமைகேட்டு, நீதிக்கேட்டு, சமாதான வழியில் தீர்வு கேட்டு நிற்கும் எமது மக்களிற்குச் சார்பாகக் குரலெழுப்ப வேண்டும். இதுவே உலகத்தின் இன்றைய தார்மீகக் கடப்பாடு ஆகும். மலையோல மக்கள் சக்தி எமக்குப் பின்னால் இருக்கும் வரை, எந்தப் புதிய சவாலையும் நாம் சந்திக்கத் தயார்.

விடுதலை என்பது ஒரு தேசியக் கடமை. இதில் ஒவ்வொருவருக்கும் பங்களிப்பு

உண்டு. ஒரு தேசிய நெருக்கடியால் பிறக்கும் துன்பத்தை முழுத் தேசிய இனமுமே பகிர்ந்து கொள்ள வேண்டும். இந்தத் தேசியச் சுமையைச் சமூகத்தின் அடிமட்டத்திலுள்ள ஏழைகள் மட்டும் தாங்கிக்கொள்ள அனுமதிப்பது, நாம் எமது தேசத்திற்குப் புரியும் துரோகம் என்றே சொல்லவேண்டும். விடுதலைப் போராட்டத்தில் மக்கள் வெறும் பார்வையாளர்களாக இராது, நேரடிப் பங்காளிகளாக மாறவேண்டும். விடுதலைப் போராட்டம் என்பது மக்கள் போராட்டம். பரந்துபட்ட வெகுசனங்கள் ஒன்று திரண்டு, ஒரு ஊக்கிய தேசமாக எழுச்சி கொண்டு போராட்டத்தில் பங்களித்தால் தான், எமக்கு வெற்றி நிச்சயம். விடுதலையை வேண்டி நிற்கும் ஒரு தேசிய சமுதாயத்தின் உறுதிப்பாட்டை, எந்தவொரு சக்தியாலும் அழித்து விட முடியாது.


வீர சுதந்திரம் வேண்டி நிற்கும் மக்களுக்கு உறுதிதான் வலுமிக்க ஆயுதம். ஆயிரம் ஆண்டுகளுக்கு முன்னைய தமிழர்களின் சரித்திரத்தில் போருக்குப் புறப்பட்டுப் போன ஆண்களை, வீட்டிலிருந்து தாய்மார்கள் - பெண்கள் வழியனுப்பிவைத்தார்கள். 'சென்று வா மகனே! வென்று வா! ஆயிரம் ஆண்டுகளுக்குப் பிந்திய தமிழர்களின் இன்றைய சரித்திரத்தில், போருக்குப் புறப்பட்டுச் செல்கின்ற பெண்களாகிய உங்களை, எல்லாத் தாய்மாரினதும் சார்பில் நான் வழியனுப்பி வைக்கின்றேன். 'சென்று வா மகனே! வென்று வா'

இந்திய வல்லாதிக்கத் தலையீட்டிற்கு ஒரு முடிவு காணப்படாமல், எமது விடுதலைப் போராட்டத்திற்குக் கிட்டிய ஒரு மகத்தான வெற்றியாகும். எமது புனித விடுதலைப் போராட்டத்தில் வரலாற்றுக் காவியமாகி விட்ட எமது தியாகிகளில், அன்னை பூபதி ஓர் உன்னத இடத்தைப் பெறுகின்றார்.

7 ஆம் பக்கம் படிக்க...
இரண்டில்



பிராந்தியச் செய்திகள்



நாடு முழுவதும் மழையுடனான வானிலை அதிகரிக்கும்

நாட்டில் தென்மேற்கு பருவப் பெயர்ச்சி மழை நிலைமை படிப்படியாக நாடு முழுவதும் அதிகரித்து வருவதாக வளிமண்டலவியல் திணைக்களம் தெரிவித்துள்ளது.

அதன்படி மேல், சப்ரகமுவ, மத்திய, வடமேல் மற்றும் தென் மாகாணங்களில் பல இடங்களில் மழை பெய்யக்கூடிய சாத்தியம் காணப்படுகின்றது என அத்திணைக்களம் குறிப்பிட்டுள்ளது.

வளிமண்டலவியல் திணைக்களம் இன்று (ஞாயிற்றுக்கிழமை) வெளியிட்டுள்ள அறிக்கையிலேயே இந்த விடயம் தொடர்பாக தெரிவிக்கப்பட்டுள்ளது.



குறித்த அறிக்கையின்படி, கிழக்கு மற்றும் ஊவா மாகாணங்களிலும் பொலன்னறுவை மாவட்டத்திலும் பல இடங்களில் பி.ப.2.00 மணிக்குப் பின்னர் மழையோ அல்லது இடியுடன் கூடிய மழையோ பெய்யக்கூடிய சாத்தியம் காணப்படுவதாக தெரிவிக்கப்பட்டுள்ளது.

நாடு முழுவதும் காற்றின் வேகமானது அவ்வப்போது மணித்தியாலத்துக்கு 40 கிலோ மீற்றர் வரை அதிகரிக்கக்கூடிய சாத்தியம் காணப்படுவதாக அத்திணைக்களம் குறிப்பிட்டுள்ளது.

இடியுடன் கூடிய மழை பெய்யும் வேளைகளில் அப்பிரதேசங்களில் தற்காலிகமாக பலத்த காற்றும் வீசக்கூடும். மின்னல் தாக்கங்களினால் ஏற்படக்கூடிய பாதிப்புகளை குறைத்துக்கொள்ள தேவையான முன்னெச்சரிக்கை நடவடிக்கைகளை எடுத்துக்கொள்ளுமாறு பொதுமக்களுக்கு அத்திணைக்களம் அறிவித்துள்ளது.

இலங்கையில் கொரோனா

தொற்றுக்குள்ளானோரின் எண்ணிக்கை அதிகரிப்பு

இலங்கையில் கொரோனா வைரஸ் தொற்றுக்குள்ளான மேலும் 07 பேர் அடையாளம் காணப்பட்டுள்ளனர் என சுகாதார அமைச்சின் தொற்றுநோய் பிரிவு தெரிவித்துள்ளது.


இந்நிலையில், இன்று (ஞாயிற்றுக்கிழமை) காலை நிலவரப்படி நாட்டில் கொரோனா வைரஸினால் பாதிக்கப்பட்டவர்களின் எண்ணிக்கை 1,620 ஆக அதிகரித்துள்ளதாக அந்த பிரிவு மேலும் தெரிவித்துள்ளது.

இதற்கமைய நேற்றைய தினம் மாத்திரம் 62 பேருக்கு கொரோனா தொற்று உறுதி செய்யப்பட்டுள்ளது. தனிமைப்படுத்தப்பட்டிருந்த கடற்படை வீரர்கள் 25 பேரும் கட்டாரிலிருந்து நாடு திரும்பிய 26 பேர், குவைத்திலிருந்து நாடு திரும்பிய 8 பேர், மாலைதீவிலிருந்து நாடு திரும்பிய 3 பேரே இறுதியாக அடையாளம் காணப்பட்டவர்கள் என சுகாதார அமைச்சு தெரிவித்துள்ளது.

இதேவேளை, கொரோனா தொற்றிலிருந்து குணமடைந்தவர்களின் எண்ணிக்கையும் 781 ஆக உயர்வடைந்துள்ளதாக சுகாதார சேவைகள் பணிப்பாளர் வைத்தியர் அனில் ஜாசிங்க தெரிவித்துள்ளார்.

அத்துடன் கொரோனா தொற்று உறுதிப்படுத்தப்பட்டுள்ள 829 பேர் வைத்தியசாலைகளில் தங்கி சிகிச்சைபெற்றுப் வருகின்றனர் என்பதோடு, 55 பேர் கொரோனா தொற்று சந்தேகத்தில் வைத்திய கண்காணிப்பில் வைக்கப்பட்டுள்ளனர்.

மேலும் கொரோனா தொற்றுக்கு இலக்காகி இலங்கையில் 10 பேர் உயிரிழந்துள்ளமை குறிப்பிடத்தக்கது.



பாடசாலைகளுக்கு மாணவர்களை இணைத்துக் கொள்வதில் புதிய நடைமுறை

அடுத்த வருடம் முதல் இலங்கையின் பாடசாலைகளில் வகுப்பு ஒன்றுக்கு 35 மாணவர்களை மாத்திரமே அனுமதிப்பது என்று கல்வி அமைச்சு அறிவித்தல் விடுத்துள்ளது.

இதற்கான ஒழுங்குவிதிகள் விண்ணப்பங்களுடன் விநியோகிக்கப்படவுள்ளன.

இந்தநிலையில் முதலாம் வகுப்புக்கு அனுமதிக்கப்படும் மாணவர்களின் தரவுகளை அவர்களின் பெற்றோர் ஜூலை 15ம் திகதிக்கு முன்னர் பதிவு அஞ்சல் மூலம் குறித்த பாடசாலைகளுக்கு அனுப்ப வேண்டும் என்று கல்வி அமைச்சு அறிவுறுத்தியுள்ளது.



முதலாம் வகுப்புக்கு சேர்க்கப்படும் மாணவர்களுக்கான ஒழுங்குவிதிகள் மற்றும் விண்ணங்கள் என்பன கல்வி அமைச்சின் இணையத்தில் (www.moe.gov.lk) உள்ளதாக கல்வி அமைச்சு குறிப்பிட்டுள்ளது.

இன்று நாடளாவிய ரீதியில் ஊரடங்கு சட்டம் அமுல்

நாடளாவிய ரீதியில் இன்று (31) ஊரடங்கு சட்டம் அமுல்படுத்தப்பட்டுள்ளது.

இதேவேளை, எதிர்வரும் ஜூன் 4 மற்றும் 5 ஆம் திகதிகளில் நாடளாவிய ரீதியில் ஊரடங்கு சட்டம் அமுல்படுத்தப்படும் என ஜனாதிபதி ஊடகப் பிரிவு தெரிவித்துள்ளது.

இதேவேளை, நாளை (01) முதல் எதிர்வரும் 3 ஆம் திகதி வரை வழமைபோன்று, தினமும் இரவு 10 மணி தொடக்கம் அதிகாலை 4 மணி வரை ஊரடங்கு அமுலில் காணப்படும் என அறிவிக்கப்பட்டுள்ளது.



இதனைத் தொடர்ந்து, எதிர்வரும் ஜூன் 4 மற்றும் 5 ஆம் திகதிகளில் நாடளாவிய ரீதியில் ஊரடங்கு சட்டம் அமுல்படுத்தப்படவுள்ளது.

எதிர்வரும் ஜூன் 6 ஆம் திகதி சனிக்கிழமை தொடக்கம் மறு அறிவித்தல் வரை, தினமும் இரவு 10 மணி தொடக்கம் அதிகாலை 4 மணி வரை ஊரடங்கு அமுலில் இருக்கும் என ஜனாதிபதி ஊடகப் பிரிவு தெரிவித்துள்ளது.

வெல்லம்பிட்டியில் துப்பாக்கிகளுடன் இருவர் கைது

கைக்குண்டு மற்றும் துப்பாக்கிகளுடன் வெல்லம்பிட்டிய பகுதியில் இருவர் கைது செய்யப்பட்டுள்ளனர்.

பொலிஸாரால் முன்னெடுக்கப்பட்ட சுற்றிவளைப்பில், வெளிநாட்டில் தயாரிக்கப்பட்ட கைக்குண்டொன்றும் இரண்டு துப்பாக்கிகளும் கைப்பற்றப்பட்டுள்ளன.

கைப்பற்றப்பட்ட துப்பாக்கிகளில், உள்நாட்டில்தயாரிக்கப்பட்ட துப்பாக்கியும் அடங்குவதாக பொலிஸார் தெரிவித்துள்ளனர்.



கொலன்னாவை பகுதியை சேர்ந்த 25 மற்றும் 31 வயதான இரண்டு இளைஞர்களே கைது செய்யப்பட்டுள்ளனர்.

சாலமுல்ல கொலன்னாவ பகுதியில், வீடொன்றின் முன்னால் நிறுத்தப்பட்டிருந்த வேன் மீது துப்பாக்கிப் பிரயோகம் நடத்தியமை, ஓடுவர் மீது துப்பாக்கிப் பிரயோகம் மேற்கொண்டு கொலை செய்தமை ஆகிய குற்றங்களால் தேடப்பட்டு வந்த சந்தேகநபர்களே கைது செய்யப்பட்டுள்ளனர்.

சந்தேகநபர்கள் இன்று (31) கொழும்பு இலக்கம் இரண்டு நீதவான் முன்னிலையில் ஆஜர்படுத்தப்படவுள்ளனர்.

சம்பவம் தொடர்பில் வெல்லம்பிட்டிய பொலிஸார் விசாரணைகளை முன்னெடுத்து வருகின்றனர்.



ஒருவர் செய்வதை நாமும் செய்ய வேண்டும் என பின்னால் ஓட வேண்டிய தேவை இல்லை என நடிக்கை அமலாபால் தெரிவித்துள்ளார்.

கொரோனா வைரஸ் காரணமாக பல நடிகர், நடிகையர் புதிய முயற்சிகளை மேற்கொண்டு காணொலிகளை வெளியிட்டு வருகின்றனர். இந்நிலையில் நடிகை அமலாபால் டுவிட்டரில் கருத்து தெரிவித்துள்ளார்.

அவர் வெளியிட்டுள்ள பதிவில், "கொரோனா வைரஸ் பரவலில் இருந்து மக்களை பாதுகாக்க மத்திய, மாநில அரசுகள் ஊரடங்கை அமுல்படுத்தி உள்ளன. இந்த ஊரடங்கில் புதிதாக எதையும் கற்றுக்கொள்ள முடியவில்லை என்றால் அதற்காக வருத்தப்பட வேண்டாம்.

வாழ்க்கை என்றாலே போட்டி பந்தயம் என்று நினைக்கும் மனோபாவத்தில் இருந்து மாற வேண்டும். பிரஷர் குக்கர் வாழ்க்கையில் இருந்து வெளியே வாருங்கள்.

இந்த ஊரடங்கு காலத்தில் புதிதாக எதையும் கற்றுக்கொள்ளவில்லை என்றோ, புத்தகங்கள் படிக்கவில்லை என்றோ வருத்தப்பட வேண்டாம். இது கற்றுக்கொள்வதற்கான நேரமோ அல்லது உற்பத்தியை பெருக்குவதற்கான நேரமோ இல்லை. அமைதியாக இருங்கள். ஒருவர் செய்வதை நாமும் செய்ய வேண்டும் என்று அவர் பின்னால் ஓட வேண்டிய தேவை இல்லை" எனத் தெரிவித்துள்ளார்.

தமிழ், தெலுங்கு ஆகிய சினிமாவில் மிகவும் மும்முரமாக நடித்து வரும் நடிகை சமந்தா, சமூக வலைத்தள பக்கங்களிலும் பதிவுகளை இடுவதில் மிகவும் ஆர்வம் காட்டி வருகின்றார்.

இந்நிலையில் சமந்தாவின் இன்ஸ்ட்ராகிராம் பக்கத்தை பின்தொடர்பவர்களின் எண்ணிக்கை 10 மில்லியனாக உயர்ந்துள்ளது.

இதனை கொண்டாடும் வகையில் 10 தன்னார்வ தொண்டு நிறுவனங்களுக்கு நன்கொடை அளித்துள்ளதாக சமந்தா அறிவித்துள்ளார்.



இயக்குனர் லோகேஷ் கனகராஜ் இயக்கத்தில் நடிகர்கள் விஜய் மற்றும் விஜய் சேதுபதி இணைந்து நடித்துள்ள திரைப்படம் மாஸ்டர்.

இப்படத்தின் பாடல்கள் அனைத்தும் நல்ல வரவேற்பை பெற்றதும் இல்லாமல், இந்திய அளவில் மிக பெரிய லெவல் ட்ரெண்டானது என்று தான் கூறவேண்டும்.

மேலும் மாஸ்டர் திரைப்படத்தின் மீதான எதிர்பார்ப்பு நாளுக்கு நாள் அதிகமாகி கொண்டே போகிறது. இப்படத்தின் ட்ரெலர் குறித்த அப்டேட்டுக்காக ரசிகர்கள் அனைவரும் காத்து கொண்டு இருக்கின்றனர்.

இந்நிலையில் இப்படத்தின் கதாநாயகியாக நடித்திருக்கும் நடிகை மாளவிகா மோகனன், ஒரு பேட்டியில் "நான் மாஸ்டர் ஆடியோ லான்சுக்காக சென்னைக்கு வந்திருந்த போது, மாஸ்டர் படத்தின் ட்ரெலரை பார்த்தேன்.

ட்ரெலர் மாஸ்டராக இருந்தது, ஒரு ரசிகையாக எனக்கும் புல்லரித்தது" என கூறியுள்ளார்.



இயக்குனர் கௌதம் வாசுதேவ் மேனன் இயக்கத்தில் நடிகர் சிம்பு, திரிஷா நடித்த படம் 'விண்ணைத்தாண்டி வருவாயா'.

இளைஞர்கள் மத்தியில் மிகப்பெரிய தாக்கத்தை ஏற்படுத்திய இந்த படத்தின் வெற்றியைத் தொடர்ந்து இயக்குனர் கௌதம் வாசுதேவ் மேனன் மீண்டும் கொரோனா ஊரடங்கு நேரத்தில் சிம்பு திரிஷாவை வைத்து குறும்படம் ஒன்றை இயக்கியிருந்தார்.

'கார்த்திக் டயல் செய்த எண்' என்று பெயரிடப்பட்டுள்ள இந்த குறும்படம் தற்போது இளைஞர்கள் மத்தியில் பெரும் வரவேற்பை பெற்றுள்ளது.

அதேநேரம் 10 வருடங்களாக காதல் திரைப்படமாக இருந்த விண்ணைத்தாண்டி வருவாயா திரைப்படத்தை 10 நிமிடங்களில் கள்ளக்காதல் ஆக்கிவிட்டீர்களே என பல்வேறு விமர்சனங்கள் எழுந்தன.

இந்நிலையில், இதுகுறித்து இயக்குனர் கௌதம் மேனன் கூறும்போது "நீ எனக்கு மூன்றாவது குழந்தை என்ற டயலாக்கை சொல்லும் போதே சிம்பு சொல்லிவிட்டார். இது போன்ற மீம்ஸ்கள் வரும் என்று, அதேபோல் இது கள்ளக்காதலு நெனச்சா, இது கள்ளக்காதல் தான். ஆனால் எனக்கு அப்படி இல்லை. இது அவங்க அவங்க பார்க்கிற பார்வையில் தான் இருக்கிறது" என்று கூறியுள்ளார்.



லேடி சூப்பர் ஸ்டார் நயன்தாரா குறித்த சுவாஸ்யமான தகவலை தொகுப்பாளி டிடி வெளியிட்டுள்ளார்.

நயன்தாராவை பொருத்தவரையில் அவருக்கு யார் மீதாவது கோபம் என்றாலும் அந்த கோபத்தை மனதில் வைத்துக்கொள்ள மாட்டார். உடனே சம்பந்தப்பட்ட நபரை தொலைபேசியில் அழைத்து 'இதெல்லாம் எனக்கு பிடிக்கவில்லை என்று அவரது கோபத்தை சம்பந்தப்பட்டவரிடமே காட்டி விடுவார். எனக்கு தெரிந்து இது மிகவும் சிறந்த பெஸ்ட் குணம் என்று நினைக்கிறேன் எனத் டிடி தெரிவித்துள்ளார்.

தொகுப்பு :- ஹாசீன்



முகச்சுருக்கம் நீங்கி முகம் பளபளவாக

தினமும் பாலில் தேவையான அளவு தேன் கலந்து சாப்பிட்டு வந்தால் எந்த நோய்களையும் எதிர்த்து நிற்கும் ஆற்றலை உடல் பெற்று விடும். முகம் அழகாகவும், உடல் பளபளப்பாகவும் இருக்கும்.

அதிகாலையில் வெறும் வயிற்றில் அத்திப்பழத்தைச் சாப்பிட்டு வந்தால் உடல் அழகும், இளமையும் நாளுக்கு நாள் அதிகமாகும் என்று பழங்கால அரேபிய மருத்துவர்கள் கூறுகிறார்கள்.

முகச் சுருக்கத்தை போக்க தேங்காய் எண்ணெயில் மஞ்சத்தாளை போட்டுக் குலைத்து உடம்பிற்கு தடவி, பயத்தமாவை தேய்த்துக் குளித்தால் தோல் பளபளப்பாகவும், மிருதுவாகவும் இருக்கும்.

தினமும் முகத்தில் ஆலிவ் எண்ணெய் பூசி வர முகச்சுருக்கம் நீங்கி பளபளப்பாக இருக்கும்.

ஆரஞ்சு பழத்தை இரண்டாக வெட்டி முகத்தில் தேய்த்து, பத்து நிமிடம் கழித்து சோப்பு போட்டு கழுவ வேண்டும். தினம் இவ்வாறு செய்து வந்தால் முகம் பளபளப்பாகவும், இளமையுடனும் இருக்கும்.

உலர்ந்த ரோஜா இதழ்களுடன் சிறிது பன்னீரும் சந்தனமும் அரைத்து முகத்தில் தடவ தோலின் நிறம் பொலிவு பெறும்.

பால், கடலை மாவு, மஞ்சள், சந்தனம், அனைத்தையும் கலந்து முகத்தில் தடவி குளித்தால் சருமம் அழகாகவும், பளபளப்பாகவும் மாறும்.



கண் பராமரிப்பு

கண் இமைகள் அதிகரித்து அழகு பெற

தினமும் இரவு தூங்கும் முன் இரண்டு கண்களிலும் சுர்மா இட்டு கொண்டு தூங்கி வந்தால் நாளடைவில் கண் இமைகள் அதிகரித்து கண்களுக்கு அவை இயற்கை அழகை கொடுக்கும்.

கண்ணில் கருவளையம் மறைய

சில பெண்களுக்கு கண்களைச் சுற்றிகருப்பு வளையம் இருக்கும். இதை நீக்க வெள்ளரி, உருளைக் கிழங்கு இரண்டையும் நன்றாக அரைத்து எடுத்துக் கொள்ள வேண்டும். பிறகு துணியை பன்னீரில் நனைத்து கண்ணின் மீது வைத்து படுத்து தூங்க வேண்டும். இவ்வாறு 5 நாட்கள் செய்தாலே போதுமானது கருவளையம் இருந்த இடம் தெரியாமல் போய்விடும்.

கண் நோய்களில் இருந்து கண்களை பாதுகாக்க

மாதுளை மொட்டை தொடர்ந்து சாப்பிட்டுவிட்டால் ஒரு வருடத்திற்கு கண்வலி, கண்ணில் நீர் வடிதல், பூளை தள்ளுதல் போன்ற கண் சம்பந்தப்பட்ட எந்த வியாதியும் வராது என்றும், மூன்று மாதுளை வித்தை விழுங்கி விட்டால் ஒரு வருடத்திற்கு கண்ணில் பூளை தள்ளாது என்றும் புகழ்பெற்ற மருத்துவ நூலான திப்புன்னபவியில் கூறப்பட்டுள்ளது.



நீ யார் என்ற கவலை எனக்கில்லை
ஏன் என்றாள் நீ எனக்கு யாராகவும்
ஆக முடியாது
இந்தக்கணம் உன்னை எனக்கு
பிடிக்கின்றது
ஆகவே இந்தக்கணத்திலே மட்டும்
வாழ்த்து வீட்டு
என் வழியே போகிறேன்.

தொகுப்பு :- சப்தஹி

தமிழ் அரசு கட்சிகளில் இருந்து ஓரம்கட்டப்படும் ஆயுதக் கட்சிகள்

1948 ஆம் ஆண்டு இலங்கை சுதந்திரம் அடைந்ததன் பின்னர் ஆட்சியில் அமர்ந்த தலைவர்கள் பெரும்பான்மை, சிறுபான்மை எனப்பிரித்து தமது அரசியல் சுயலாபத்துக்காக இன மோதலை உருவாக்கினர். அது 1958, 1968 எனப் பெரும் கலவரங்களாக வெடித்தது. இதில் பல அப்பாவி தமிழ் முஸ்லிம் சிங்கள மக்கள் கொல்லப்பட்டனர். அதன் பின்னர் 1970 களின் பின்னர் வட பகுதி மாணவ சமூகம் மீது பலகலைக்கழக தரப்படுத்தல் முறையை உருவாக்கி மாணவன் சமூகங்களுக்கிடையில் விரக்தியை உருவாக்கி அது மாணவ போராட்டமாக உருவெடுத்தது. அந்த போராட்டங்களின் உச்சக் கட்டம் 1983 ஆம் ஆண்டு கொழும்பில் பாரிய இனக்கலவரமாக மாறி பல ஆயிரம் அப்பாவி தமிழ் மக்கள் உயிரிழந்தும் உடைமைகள் இழந்தும் நிரக்கதியாகினர். அதுவரை அரசியல் ரீதியாக மட்டும் பலம் கொண்டு ஏகாதிபத்திய அரசுடன் மோதிக் கொண்டு இருந்த பழம்பெரும் அரசியல் தலைவர்களான தந்தை செல்வநாயகம் ஜி.ஜி. பொன்னம்பலம், சேர் பொன் இராமநாதன், அப்பாத்துரை அமிர்தலிங்கம் போன்றவர்கள் அகிம்சை ரீதியாக மேற்கொண்ட முயற்சிகள் பயனற்று போனதன் பின்னர் யாழ் வட்டுக் கோட்டை தீர்மானம் உருவாக்கப்பட்டது.

அன்று அப்பாத்துரை அமிர்தலிங்கம் அவர்கள் அங்கு கூடியிருந்த இளைஞர்கள் மத்தியில் வீர ஆவேசத்துடன் பேசினார். நாம் அகிம்சை ரீதியாக பேசி ஒரு பயனும் இல்லை இளைஞர்களை இனியும் பொறுமை காக்கும்படி கூற முடியாது. எங்களால் இனி அரசியல் ரீதியாக எதுவும் செய்ய முடியாது. எனவே எமது மக்களுக்கு சுய மரியாதையுடனும் சகல உரிமைகளுடனும் வாழ வேண்டுமாயின் அதற்கு சமதர்ம தமிழீழம் தான் ஒரே முடிவு எனக்கூறி இளைஞர்களை ஆயுத ரீதியாக போராட அனுமதியளித்தார். அந்த நிகழ்வில் தற்பொழுது இலங்கை தமிழரசு கட்சியின் தலைவரும் பழம்பெரும் போராட்ட வாதிடமான மாவிட்டபு மண்ணின் மைந்தன் சேனாதிராசா அவர்களும் இளைஞர்களை போராட்டத்துக்கு செல்ல வழி அனுப்பியவர்களில் பிரதானமானவராக காணப்பட்டார். அன்று போராட்டத்தில் எல்லோரும் சேர்ந்து ஒரு அமைப்பாக போராடினர். பின்னர் அவர்களுக்குள் ஏற்பட்ட கருத்து முரண்பாடு காரணமாகவும் அன்று போராட்டத்துக்கு மிகப் பெரும் ஆதரவளித்த எமது அயல் நாடான இந்தியா ஆயுதங்களையும் கொடுத்து அவர்களுக்கு இராணுவ ரீதியான பயிற்சிகளையும் இந்தியாவில் வழங்கினர். அதே தனது பிராந்திய சுயநலத்துக்காக ஒரே அணியில் போராடிய தமிழ் இளைஞர்களை பிரித்து தனது கைங்காரியத்தை காட்டியது.

இதனால் பல ஆயுதப் போராட்டக்குழுக்கள் உருவாகின. அதில் தமிழீழ விடுதலைப்புலிகள், தமிழீழ விடுதலை இயக்கம் (Telo), தமிழீழ மக்கள் விடுதலை கழகம் (Plot), ஈழ மக்கள் புரட்சிகர முன்னணி (E.P.R.L.F), ஈழவர் ஜனநாயக முன்னணி (Eros) போன்ற அமைப்புகள் உருவாகி மக்களுக்கான விடுதலையை முன்னிறுத்தி போராடினர். இதிலும் இந்தியாவின் பிராந்திய நலனை முன்னிறுத்தி இந்தியப்பிரதமர் இந்திராகாந்தியும், இலங்கை அரசின் அப்போதைய நிறைவேற்று அதிகாரம் கொண்ட ஜனாதிபதியான ஜே.ஆர். ஜெயவர்தன சூழ்ச்சிகளாலும் ஆயுதப் போராட்டக் குழுக்களுக்கிடையில் மோதல்களாக மாறியது. தமிழ் மக்களின் உரிமையை கருத்தில் கொண்டு ஆயுதமேந்திய அமைப்புகள் தங்களுக்குள்ளே மோதி ஒரு சகோதரப் படுகொலையாக மாறி இறுதியில் தமிழீழ விடுதலைப்புலிகள் ஏனைய ஆயுதப் போராட்டக் குழுக்களை தடை செய்தனர்.

அவ் ஆயுதப் போராட்ட அமைப்புகள் சில

யாருக்கு எதிராக போராடினார்களோ அவர்களுடன் கூட்டுச் சேர்ந்து விடுதலை புலிகளிடம் இருந்து தப்புவதற்காக இலங்கை அரசுடனும் இந்தியாவின் புலனாய்வு அமைப்பினரோடும் இணைந்து புலிகளுக்கு எதிராகப் போராடினர். பல உயிரிழப்புக்களும் ஏற்பட்டன. காலவோட்டத்தில் புலிகள் பலம் பெற்று ஆயுத ரீதியாக பேரம் பேசும் சக்தியாக உருவெடுத்தனர். அக்கால கட்டங்களில் இலங்கை அரசியலில் மாற்றங்கள் ஏற்பட்டு வெளிநாட்டு மத்தியஸ்துடன் பேச்சு வார்த்தைகள் இடம்பெற்றன. இக்கால கட்டத்தில் தமிழர்களின் உரிமை போராட்டத்தில் மிக முக்கிய மாற்றங்கள் ஏற்பட்டன. ஆயுத ரீதியாக பலம் பெற்று விடுதலைப்புலிகள் இருந்தாலும் அரசியல் ரீதியாக பலம் பெற்ற அமைப்பாக அது காணப்படவில்லை. இதை கருத்தில் கொண்டு அரசியல் ரீதியான ஓர் அமைப்பை உருவாக்க முயற்சித்தனர்.

இதுவரை காலமும் சகோதரப் பகைமையாக இருந்த ஆயுதப் போராட்ட அமைப்புகள் எல்லாம் உள்வாங்கப்படும் ஏற்கனவே இலங்கை அரசியலில் மிகப் பழமையான தமிழ் அரசியல் கட்சியாக இருந்த தமிழர் விடுதலைக் கூட்டணி, தமிழரசு கட்சி, தமிழீழ விடுதலை இயக்கம், ஈழ மக்கள் புரட்சிகர முன்னணி, தமிழீழ மக்கள் விடுதலை கழகம் என்பனவற்றை ஒருங்கே இணைத்து தமிழ் தேசிய கூட்டமைப்பாக உருவாகியது. இதில் மூன்று ஆயுதப் போராட்ட அமைப்புகளும் இரண்டு பழம்பெரும் அரசியல் கட்சிகளும் இணைக்கப்பட்டன. இந்த கூட்டமைப்பு தலைவராக இரா.சம்பந்தன் அவர்கள் தெரிவு செய்யப்பட்டார்.

இது தமிழீழ விடுதலைப்புலிகளும் பல புத்திஜீவிகளும் உருவாக்கப்பட்டது. உருவாக்கப்பட்ட அக்காலகட்டங்களில் இடம்பெற்ற பாராளுமன்ற தேர்தல்களில் அதுவரை தேர்தல்களை பகிர்க்கிடுத்து வந்த விடுதலைப்புலிகள் அந்த தேர்தலில் கூட்டமைப்புக்கு ஆதரவளித்து அந்த தேர்தலில் 25 ஆசனங்களை தமிழ் தேசிய கூட்டமைப்பு பெற்று அமோக வெற்றி பெற்றது. 25 பாராளுமன்ற உறுப்பினர்களை பெற்று மிகப்பெரும் பேரம் பேசும் சக்தியாக உருவெடுத்தது. இதில் ஒட்டுமொத்த வடகிழக்கு தமிழ் மக்கள் தமது வாக்குகளை அரசியல் ஆயுதமாக பயன்படுத்தி தமது வேட்பாளர்களை வெற்றியடையச் செய்து பெரும் பங்காற்றினர்.

2010 முள்ளிவாய்க்கால் மண்ணில் விடுதலைப்புலிகளின் ஆயுதப் போராட்டம் மெளனிக்கப்பட்டு பல இலட்சக்கணக்கான மக்கள் கொல்லப்பட்டும் பலர் காணாமலும் ஆக்கப்பட்ட துயருடன் தமிழ் தேசியக் கூட்டமைப்புக்குள் முரண்பாடுகள் தோற்றம் பெற்றன. ஆயுதப் போராட்டம் மெளனிக்கப்பட்டதன் பின்னர் இணைந்திருந்த வடகிழக்கு பிரிக்கப்பட்டு மாகாணசபை தேர்தல் இடம்பெற்றது. வடபகுதி முதலமைச்சர் வேட்பாளராக கூட்டமைப்பார் இலங்கையின் முன்னாள் உயர் நீதிமன்ற நீதியரசர் சி.வி. விக்னேஸ்வரன் களமிறக்கப்பட்டார். அம் மாகாணசபை தேர்தலில் கூட்டமைப்பு அபார வெற்றி பெற்று முதலமைச்சராக வின்னேஸ்வரன் அவர்கள் நியமிக்கப்பட்டார். அதன் பின்னர் இடம்பெற்ற பாராளுமன்ற தேர்தல்களில் சிலர் புதுமுகங்கள் கூட்டமைப்பினரால் களமிறக்கப்பட்டு வெற்றியீட்டினர். இதில் சுமந்திரன் சாவணபவன் போன்றவர்களும் அடங்குகின்றனர். மாகாணசபையும் பல பிடுங்குகள், சிக்கல், முரண்பாடுகளை தாண்டி 5 வருடங்கள் உருண்டோடின. மாகாணசபை முரண்பாடுகளால் தமிழ் தேசியக் கூட்டமைப்புக்குள் பிரிவுகள் ஏற்படத் தொடங்கியது. தமிழ் தேசியக் கூட்டமைப்புக்குள் இருந்து முதலாவதாக பிரிந்தது தமிழர் விடுதலைக் கூட்டணி, அதன்



பின்னர் தமிழ் மக்கள் விடுதலை முன்னணி, அதன் பின்னர் ஆயுதப் போராட்ட குழுவாக இருந்து கூட்டமைப்புக்குள் உள்வாங்கப்பட்ட ஈழமக்கள் புரட்சிகர விடுதலை முன்னணி விலகியது.

கூட்டமைப்பு உருவாக்கப்பட்டு முதலாவது தேர்தலில் 25 ஆசனங்களை பெற்ற கூட்டமைப்பு அதன் பின்னர் பிரிவுகளால் 21 ஆசனங்களையே பெற முடிந்தது. கூட்டமைப்பு பிளவுகளுக்கு பின்னால் அரசின் சதி வலை காணப்படுகின்றது. இதனைவிட கூட்டமைப்புக்குள் பாராளுமன்ற உறுப்பினராக அங்கம் வகிக்கும் திரு. சுமந்திரன் அவர்களும் ஒரு காரணமாக அமைகின்றதாக குற்றச்சாட்டுக்கள் உள்ளன. இதற்கிடையில் கடந்த நல்லாட்சி அரசினால் எதுவித பலனும் தமிழ் மக்களுக்கு கிடைக்கவில்லை. ரணில் மிகத் தந்திரமாக ஊக்கிய நாடுகள் சபையில் அரசுக்கெதிரான தீர்மானங்களைக் கொண்டுவரும் பொழுது மிக வேகமாக 2 வருடம் மேலதிகமாக கால அவகாசம் கோரி வெற்றிபெற்றது. அது மட்டுமன்றி ஜ. நா சபையால் கொண்டு வரவிருந்த யுத்த குற்ற விசாரணையை உள்ளக பொறிமுறையில் நாடாத்த கோரியமை வடகிழக்கு மாகாணசபைகளுக்கான காணி பொலிஸ் அதிகாரங்களை நீக்கியமை வடகிழக்கு ஆளுநர்களை தமக்கு விசுவாசமானவர்களை தெரிவு செய்தமை.

வடமாகாணசபையில் உழல் இடம்பெற்றதாக கூறி பிரச்சனையை உருவாக்கியமை, இதனால் பல மாகாணசபை உறுப்பினர்களை நீக்கியமை, இறுதியில் முதலமைச்சராக இருந்த விக்னேஸ்வரன் அவர்கள் பிரிந்து சென்று மக்கள் பேரவை என்னும் கட்சியை உருவாக்கியமை, தேர்தல்களில் அரசு சுயேட்சை குழுக்களை களமிறக்கி வாக்குகளை சிதறடிக்க முற்பட்டமை என இந்த நல்லாட்சி அரசினால் மேற்கொள்ளப்பட்ட சதிவேலைகளாகும்.

இதற்கு சற்று சளைக்காமல் வடகிழக்கு பிரிவிற்கு எதிராக ஆக்கபூர்வமான எதிர்ப்பை தெரிவிக்காமல் தேசியம் சுயநிர்ணயம் என்பதை தமிழரசுக் கட்சி விட்டுவிடக்கூடியமை, தமிழ் தேசியக் கூட்டமைப்பைப்பதிவுசெய்வதில் தமிழரசுக் கட்சி விருப்பம் இன்றி இருத்தல், ஜனாதிபதி தேர்தலில் கோட்டபாயவை வேட்பாளராக களமிறக்கப்பட்டதும் தான் தோன்றித்தனமாக ஒரு தலைபட்சமாக மீண்டும் ஒரு சிங்களத் தலைவரை தெரிவு செய்ய முடிவெடுத்தமை, மறைமுகமாக ஆயுதக் கட்சிகளை கூட்டமைப்பை விட்டு ஒதுங்க வைக்க முயற்சிக்கின்றமை என தமிழரசுக் கட்சியும் இலங்கை அரசின் சூழ்ச்சி வலையமைப்புக்குள் சிக்கியுள்ளமை மிக வேதனைக்குரிய விடயமாகும். இதே நேரம் கூட்டமைப்பால் கொண்டு வந்து முதலமைச்சராகப்பட்ட சி.வி. விக்னேஸ்வரன் ஏற்றிவிட்ட ஏணியை தூக்கியெறிந்து விட்டு தனிக் கட்சியை உருவாக்கினார்.

ஆயுதப் போராட்டம் மெளனிக்கப்பட்டு தமிழ் மக்கள் ஏதிலிகளாக விடப்பட்ட பொழுதும் கூட்டமைப்பு என்னும் பேரம்பேசும் சக்தி ஒன்று உள்ளதென தமிழ் மக்கள் அச்சமின்றி இருந்தனர். தமிழ் தேசியக் கூட்டமைப்பின் அரசியல் அசுர வளர்ச்சி இலங்கை ஆட்சியாளர்களுக்கு மிகுந்த தலையிடையை கொடுத்தது. ஒரு காலகட்டத்தில் விடுதலை புலிகளால் தடை செய்யப்பட்டு அரசுடன் இணைந்து செயற்பட்ட ஆயுதக் குழுக்கள் அதே விடுதலைப்புலிகளால் இணைக்கப்பட்டு இன்று ஜனநாயக ரீதியில் வெற்றிகரமாக செயற்படுவதை பேரினவாத அரசு விரும்பவில்லை. கூட்டமைப்புக்கள் இருந்து ஏதோ ஒரு வகையில் ஆயுதக் கட்சிகளை பிரிப்பதே அரசின் சதிகார நோக்கமாகும். இதற்கு சில அதிபுத்திசாலி அரசியல்வாதிகளாக கணிக்கப்படும் சிலர் உறுதுணையாக இருப்பது தமிழ் மக்களுக்கு மிக மோசமான சாபக்கேடு ஆகும். 2010 ஆம் ஆண்டுக்கு முன்னர் மிகப்பெரும் பேரம் பேசும் சக்தியாகவும் ஆயுதப் பலமாகவும் இருந்த விடுதலைப்புலிகள் மெளனிக்கப்பட்டதன் பின்னர் பேரம் பேசும் சக்தியாக இருந்த கூட்டமைப்பும் இன்று உடைந்து போவது தமிழ் மக்கள் இருப்பை கேள்விக்குறியாக்குவது போல் உள்ளது.

எனவே காலத்தின் தேவையறிந்து தமிழ் மக்களின் அரசியல் அபிலாசைகளை கருத்தில் கொண்டும் தமிழ் மக்களின் உரிமைக்காக உயிரிழந்த எம் உறவுகளின் அர்ப்பணிப்புக்காகவும் பிரிந்து இருக்கின்ற ஆயுதப்போராணி அமைப்புகளும் அரசியல் அமைப்புகளும் ஒரு குடையான கூட்டமைப்புக்குள் கருத்து முரண்பாடுகளுக்கு அப்பால் இணைய வேண்டியது இக்காலத்தின் அவசியமாகும். இதனை இந்நேரத்தில் தவறவிட்டால் இலங்கையில் தமிழன் என்ற ஓர் இனம் காலப்போக்கில் இல்லாமல் போகலாம். மிதவாத அரசியல் தலைவர்களும் ஆயுதப் போராட்ட குழு தலைவர்களும் இலங்கை பேரினவாத அரசின் சதிவலைக்குள் சிக்காமல் ஒருங்கிணைந்து தமிழரின் பலமாக பாராளுமன்றில் ஒலிக்க அனைவரும் இணைய வேண்டும் என்பதே தமிழ் மக்களின் ஆத்மார்ந்த கோரிக்கையாகும். இல்லையெனில் அன்று தந்தை செல்வா கூறியது போல தமிழர்களை கடவுளாலும் காப்பாற்ற முடியாது என்ற அந்த அற்புதமான தீர்க்க தரிசனம் நிறைவேறும் காலம் மிகவிரைவில் வரலாம்.

ஆயுதப் போராட்ட கட்சித் தலைவர்களும் அரசியல் கட்சி தலைவர்களும் தங்கள் சுயநல அரசியல் இலாபங்களை கருத்தில் கொள்ளாமல் தமிழ் மக்களின் நிரந்தர அரசியல் அபிலாசைகளை பூர்த்தி செய்ய கை கோர்த்து இணைய வேண்டுமென தமிழ் மக்கள் ஏக்கத்துடன் கோரி நிற்கின்றனர்.

கீறுக்கள்

தமிழ் தரப்புகளின் ஒன்றிணைவு ஏன் அவசியம்?

கடந்தவார தொடர்ச்சி...

அனால, தேர்தல் முடிந்த பின்னர், மாகாண சபை அரசாங்கம் அமைப்பது தொடர்பாக இழுபறிப் படுகிறார்கள். அமைச்சர் பதவிக்காக சண்டை போடுகிறார்கள். உண்மையில், தமிழ் தேசியவாதிகள் எமக்கு போதிப்பதற்கு மாறாகவே யதார்த்த நிலைமை உள்ளது. தமிழ் மக்கள் ஒற்றுமையாகத் தான் இருக்கின்றனர். ஆனால், தமிழ் தேசியவாதிகளுக்குள் தான் ஒற்றுமை இல்லை.

புலிகளின் அழிவுக்குப் பின்னர், அதே அரசியலை வேறொரு தளத்தில் முன்னெடுத்து வரும் தமிழ்நாட்டு தமிழ் தேசியவாதிகளும் ஒற்றுமை இல்லாமல் பிரிந்து நிற்கின்றனர். ஈழப்போர் நடந்த காலத்தில், தமிழ் தேசியம் தமது உயிர் மூச்சு என்று பேசிக் கொண்டிருந்த, வைகோ, ராமதாஸ், திருமாவளவன், நெடுமாறன் ஆகியோர், ஆளுக்கொரு கட்சிகளாக பிரிந்து நிற்கின்றனர். 'அவர்கள் ஏன் இன்று வரையில் ஒரே கட்சிக் கொடியின் கீழ் ஒன்று சேரக் கூடாது?' என்ற கேள்வியை யாரும் கேட்கவில்லை.

தேர்தலில் போட்டியிடாத, தீவிர தமிழ் தேசிய அமைப்புக்களான, நாம் தமிழர், மே 17 போன்றன கூட, ஒரே பெயரில், ஒரே அமைப்பாக இயங்குவது பற்றி இன்று வரையில் ஆலோசிக்கவில்லை. ஆனால், எல்லோரும் ஒரே குரலில், ஒரே கோஷத்தை திரும்பத் திரும்ப சொல்லிக் கொண்டிருக்கிறார்கள். 'தமிழர்களுக்குள் ஒற்றுமை இல்லை. அதுவே பிரச்சினைகளுக்கு காரணம்.' தமிழ் மக்களை குற்றம், குறை கூறுபவர்கள், ஒரு தடவை தங்களைத் தாங்களே சுய விமர்சனம் செய்து கொள்வது நல்லது.

4 ஆம் பக்கம் தொடர்ச்சி...

1997இல் இராணுவம் வன்னி நடவடிக்கையை மேற்கொண்டது. நீண்ட தூர ஆட்லறிகளை விட, களத்தில் உடனடியாக நகர்த்தி செல்லும் சிறிய மோட்டார்கள் தான் காட்டு சண்டைக்கு உகந்தது என இராணுவம் நினைத்தது. வன்னி சண்டையை விரைவில் முடிக்க பெருமளவு பணத்தை ஒதுக்க அரசும் தயாராக இருந்தது. பாதுகாப்பு அமைச்சு 81 மி.மீ எறிகணைகளிற்கு கேள்வி கோரல் செய்தது.

சிம்பாவேயில் Zimbabwe Defence Industries (ZDI) என்றொரு ஆயுத தயாரிப்பு நிறுவனம் இருக்கிறது. சிம்பாவே அரசு இயக்கும் நிறுவனம் இது. இந்த நிறுவனத்தின் விலைப்பட்டியல் மற்றைய விலைப்பட்டியல்களை விட குறைவாக இருந்தது. இந்த நிறுவனத்திடமே எறிகணைகளை வாங்குவதென அரசு தீர்மானித்தது.

3 மில்லியன் அமெரிக்க டொலர் (அப்போதைய இலங்கை பெறுமதி 177 மில்லியன்) பெறுமதியான ஆயுத ஒப்பந்தம் அது. 1997 ஆரம்பத்தில் இந்த ஒப்பந்தம் செய்யப்பட்டது. இந்த பெறுமதி தனியே எறிகணைகளிற்குரியதல்ல. ஆயுதங்களை இலங்கையில் சேர்ப்பதும் இதில்தான் அடங்கும். இலங்கைக்கு வந்த நிறுவன தலைவர் கேணல் டுட் ஒப்பந்தம் செய்துவிட்டு திரும்பினார். ஒரு மாதத்தில் இலங்கைக்கு ஆயுதம் அனுப்ப வேண்டுமென்பது ஒப்பந்த விதி.

சிம்பாவேயில் இருந்து இலங்கைக்கு ஆயுதங்களை கொண்டு செல்ல, கப்பல் நிறுவனமொன்றை குத்தகைக்கு அமர்த்துவதற்காக சிம்பாவே நிறுவனம் கேள்வி கோரல் செய்தது.

புலிகளின் பல்குழல் பீரங்கி - இராணுவம் கைப்பற்றிய பின்னர் (2009)

இந்த இடத்தில் பொதுவான ஆயுத விநியோக நடைமுறையொன்றை சொல்ல வேண்டும். கப்பலில் ஆயுதங்களை ஏற்றியிருக்க வேண்டுமெனில், அதற்காக பதிவுசெய்யப்பட்ட கப்பல்களைதான் பாவிக்க வேண்டும். ஆயுதம் ஏற்றும் கப்பல்கள் காப்புறுதி செய்யப்பட்டிருக்க வேண்டும். அந்த காப்புறுதியின் ஒரு குறிப்பிட்ட வீத பணம், ஒவ்வொரு பயணத்தின் போதும் கட்டணத்துடன் மேலதிகமாக இணைக்கப்படும். சாதாரண சரக்கை ஒரு இடத்திலிருந்து கொண்டு வருவதற்கு ஆகும் செலவை விட, ஆயுதங்களை கொண்டு வருவதற்கு ஆகும் செலவு அதிகம். விபத்துக்களால் கப்பலிற்கோ, பணியாளர்களிற்கோ ஆபத்து நேரலாம் என்பதால் தான் இந்த காப்புறுதி திட்டம்.

கிரேகத்தில் பதிவு செய்யப்பட்ட நிறுவனம் ஒன்றும் விலைமனு சமர்ப்பித்தது. அவர்கள் குறிப்பிட்டிருந்தது மிக குறைந்த பெறுமதி. சிம்பாவே நிறுவனம் அதிக இலாபம் வைப்பதற்காக அந்த நிறுவனத்தை ஒப்பந்தம் செய்தது. அந்த நிறுவனத்தின் Stillus Limmasul என்ற கப்பல் தான் ஆயுதம் ஏற்ற வந்தது.

சிம்பாவேயில் இருந்து பாரிய லொறிகளில் மொசாம்பிக் எல்லையிலுள்ள Port of Beira துறைமுகத்திற்கு கொண்டு வரப்பட்டன. 12 கொள்கலன்களில் 32,400 எறிகணைகள் Stillus Limmasul கப்பலில் ஏற்றப்பட்டன. மே 24ம் திகதி அந்த துறைமுகத்தை விட்டு கப்பல் புறப்பட்டது. புறப்படும் போது சிம்பாவே காரர்களை பார்த்து கப்பலில் இருந்தவர்கள் நன்றாக கைகாட்டியிருக்க வேண்டும். நல்ல வேளையாக காதில் ஏதாவது பூவை வைக்கவில்லை. அப்படி வைத்திருந்தாலும் சிம்பாவே காரர்கள் கோவித்திருக்க தேவையில்லை. ஏனெனில் செய்த வேலையே அதுதானே.

ஏதோ ஒரு நிறுவனத்தின் பெயரில் விண்ணப்பித்து அந்த எறிகணைகளை ஏற்றியது விடுதலைப்புலிகள்! புறப்பட்ட கப்பல் ஒன்றரை மாதத்தில் முல்லைத்தீவில் ஆயுதங்களை இறக்கிவிட்டு சென்றுவிட்டது.

ஒரு மாதமாகியும் பொருட்கள் வரவில்லையென்றதும், இலங்கையிலிருந்து சிம்பாவே ஆயுத நிறுவனத்தை தொடர்புகொள்ள, "புறப்பட்டு விட்டார்கள். வந்துவிடுவார்கள்" என்ற பாணியில் பதிலளித்து கொண்டிருந்தார்கள். இரண்டு மாதமாகியும் காணவில்லையென்ற பின்னர் தான், இலங்கை அரசு எச்சரிக்கையாகி விழித்துக்கொண்டது. என்ன நடந்ததென விசாரிக்க? அதற்குள் அத்தனை எறிகணையும் புலிகளிடம் சென்று சேர்ந்து விட்டது.

கடல் அலைகள், பொன் மணல் புனித யாத்ரீகர்களின் நம்பிக்கை இராமேஸ்வரம் பள்ளிவாசல் தெரு இவைவெல்லாம் ஒன்று கலந்த உருவம் நீ என் அன்னையே!.....

உன் அன்பும், ஆதரவும், நம்பிக்கையும் எனக்கு வலிமை தந்தன அதைக் கொண்டே நான் இந்த உலகை அச்சமின்றி எதிர்கொண்டேன்

என் அன்னையே, நாம் மீண்டும் சந்திப்போம் அந்த மாபெரும் நியாயத் தீர்ப்பு நாளில்!

டாக்டர் அப்துல்கலாம்

வாழ்க்கைத் தத்துவங்கள் - பொன்மொழிகள்

1. சிறந்தவனாக இரு. சிறந்ததை வைத்திரு. சிறந்ததை செய்.
2. ஓடாத நதியும், தேடாத மனமும் தெளிவு கொள்ளாது.
3. போகும் போதே என்னை ரசித்துக்கொண்டே போ, திரும்பி வரமாட்டேன் உனக்காக. இப்படிக்கு - வாழ்க்கை.
4. உருவத்தில் எப்படி இருந்தாலும் உள்ளத்தில் குழந்தையாய் இரு, இந்த உலகமே உன்னை நேசிக்கும்.
5. வாழ்க்கை என்பது நீ சாகும் வரை அல்ல, நீ மற்றவர்கள் மனதில் வாழும் வரை.
6. அனுபவத்தால் உணர் வேண்டிய ஒன்றை ஆயிரம் தத்துவ ஞானிகளாலும் உணர் வைக்க முடியாது.
7. உன் மனம் ஒன்றே உன்னை வீழ்த்தக்கூடிய ஒரே ஆயுதம். அது தெளிவாக இருக்கும் வரையில் நீ ஒருவராலும் வீழ்த்தப்படுவதில்லை.
8. உனக்கு நீ நல்லவனாய் இருந்தால் போதும், மற்றவருக்கு நீ கெட்டவனாய் தெரிந்தால் அது உன் குற்றம் இல்லை. கண்ணில் பிழை என்றால் பிம்பமும் பிழையே. அது பார்க்கப்படுவதன் பிழையல்ல, பார்ப்பவன் பிழை.
9. யாரை நீ வெறுத்தாலும் உன்னை மட்டுமாவது நேசிக்க கற்றுக்கொள். ஏனெனில் இந்த உலகிலேயே மிக மிக சிறந்த காதல் உன்னை நீ நேசிப்பது தான்.
10. இன்பத்திலும் தன்பத்திலும் மனம் விட்டு பேச துணை இல்லாதபோது தான் தெரியும், உண்மையான அன்பின் பெருமை.
11. மௌனத்தில் வார்த்தைகளையும், கோபத்தில் அன்பையும் உணர்ந்து கொள்வது தான் உறவு புரிதல் இருந்தால் பிரிதல் இல்லை.
12. உங்கள் புன்னகையில் உள்ள சோகத்தையும், கோபத்தில் உள்ள காதலையும், மௌனத்தில் உள்ள காரணத்தையும் யார் புரிந்து கொள்கிறார்களோ அவர்களே உங்கள் அன்புக்கு உரிமை உடையவர்.
13. உரிமை இல்லாத உறவும், உண்மை இல்லாத அன்பும், நேர்மை இல்லாத நட்பும், நம்பிக்கை இல்லாத வாழ்க்கையும் என்றும் நிரந்தரமில்லை.
14. இழக்கும் வரை ஒருவரின் அருமை நமக்குப் புரிவதில்லை.
15. ஒருவரின் அருமையை அவர்களை பிரியும் தருணத்தில் மட்டுமே உணர்முடியும், நினைவுகளின் துணையோடு.
16. ஒருவரை இழக்கும் போது வரும் கண்ணீரைவிட, அவர்களை இழக்கக்கூடாது என்று நினைக்கும் போது வரும் கண்ணீருக்கு இன்னும் வலி அதிகம்.
17. எதுவுமே உயர்ந்தது இரண்டு முறை, கிடைப்பதற்கு முன்பு தவறவிட்ட பின்பு.
18. தனிமை கொஞ்சம் வித்தியாசமானது. நாமே அதை எடுத்துக்கொண்டால் அது இனிக்கும், மற்றவர்கள் நமக்கு அதை கொடுத்தால் கசக்கும்.
19. எல்லோருடைய இதயத்திலும் காயங்கள் உண்டு. அதை வெளிப்படுத்தும் விகம் தான் வித்தியாசம். சிலர் கண்ணீராக, சிலர் புன்னகையாக.
20. ஒவ்வொரு இதயத்திலும் ஏதாவது ஒரு வலி இருந்து கொண்டு தான் இருக்கிறது. அதை முட்டாள்கள் கண்களிலும், அறிவாளிகள் புன்னகையிலும் மறைத்துக் கொள்கிறார்கள்.

அறிவியல் உலகம்

பலகோடி நபர்களின் Truecaller தரவுகள் கசிவு

அண்மைக்காலமாக பயனர் தரவுகள் கசிவுதம் அவை Dark Web போன்ற தளங்களுக்கு விற்பனை செய்யப்படுவதும் அதிகரித்துள்ளது.



இதன் தொடர்ச்சியாக தற்போது 4.75 கோடி இந்தியர்களின் தரவுகள் கசிந்துள்ளதாக அதிர்ச்சி தகவல் வெளியாகியுள்ளது.

இவை அனைத்தும் Truecaller Clhf கசிந்தவை எனவும் குற்றம் சுமத்தப்பட்டுள்ளது.

எனினும் தகவல்கள் கசிவுக்கூடிய வகையில் எந்தவிதமான வேறக்கிங்கும் இடம்பெறவில்லை என Truecaller நிறுவனத்தின் பேச்சாளர் தெரிவித்துள்ளார்.

ஆனால் குறித்த தகவல்கள் அனைத்தும் சுமார் 1,000 அமெரிக்க டொலர்களுக்கு விற்பனை செய்யப்பட்டுள்ளமையை Cyble நிறுவன ஆராய்ச்சியாளர்கள் கண்டுபிடித்துள்ளனர்.

வேறக் செய்யப்பட்ட தரவுகளுள் தொலைபேசி இலக்கங்கள், நகரங்கள், மொபைல் நெட் வெர்க், பாலினம் மற்றும் பேஸ்புக் ஐடி போன்ற பல்வேறு அம்சங்கள் அடங்குவதாகவும் அவர்கள் தெரிவித்துள்ளனர்.

திரௌன தடைவிதித்த உலக சுகாதார ஸ்தாபனம்: எதற்கு தெரியுமா?

கொவிட் 19 எனப்படும் கொரோனா வைரஸ் தாக்கத்தினை கட்டுப்படுத்துவதற்கு இதவரை எந்தவிதமான மருந்தும் கண்டுபிடிக்கப்படவில்லை.

எனினும் பல்வேறு ஆராய்ச்சிகள் தொடர்ச்சியாக இடம்பெற்றுவருகின்றன.

இப்படியிருக்கையில் மலேரியாவிற்கு எதிராக பயன்படுத்தப்படும் ஹைட்ராக்ஸி குளோரோசுயின் மாத்திரையானது கொரோனாவிற்கு எதிராகவும் போராடும் என்ற நம்பிக்கை நிலவிவந்தது.

ஆனால் பின்னர் அந்த நம்பிக்கை தவிடுபொடியானது.

ஆனாலும் தொடர்ந்தும் ஹைட்ராக்ஸி குளோரோசுயின் மாத்திரையை அடிப்படையாகக் கொண்டு ஆய்வுகள் முன்னெடுக்கப்படுகின்றன.

இந்நிலையில் கொரோனா ஆய்வுகளிற்கு ஹைட்ராக்ஸி குளோரோசுயினை பயன்படுத்துவதற்கு திரௌன உலக சுகாதார ஸ்தாபனம் தற்காலிகமாக தடைவிதித்துள்ளது.



மற்றுமொரு வீடியோ அழைப்பு அப்பிளிக்கேஷனை அறிமுகம் செய்கிறது பேஸ்புக்

குழுக்களாக இணைந்து வீடியோ அழைப்புக்களை ஏற்படுத்தக்கூடிய வசதியை அண்மையில் Messenger Room ஊடாக பேஸ்புக் வழங்கியிருந்தது.

இப்படியான நிலையில் மற்றுமொரு குழு வீடியோ அழைப்பு அப்பிளிக்கேஷனை அறிமுகம் செய்யவுள்ளதாக தகவல் வெளியாகியுள்ளது.

இந்த அப்பிளிக்கேஷன் ஆனது CatchUp என அழைக்கப்படுகின்றது.

இதனை பேஸ்புக் நிறுவனத்தின் NPE Team (new product experimentation) உருவாக்கியுள்ளது.

தவிர இந்த அப்பிளிக்கேஷன் ஆனது அமெரிக்காவில் பரீட்சார்த்த ரீதியாக பயன்படுத்துவதற்கும் அறிமுகம் செய்யப்பட்டுள்ளதாக தெரிவிக்கப்பட்டுள்ளது.

iOS மற்றும் Android சாதனங்களில் குறித்த அப்பிளிக்கேஷனை பயன்படுத்த முடியும் என்பது குறிப்பிடத்தக்கது.



புதிய வசதியை அறிமுகம் செய்யும் முயற்சியில் யூடியூப்

இன்று பல மில்லியன் பயனர்களால் பயன்படுத்தப்பட்டுவரும் முன்னணி வீடியோ பகிரும் தளமாக யூடியூப் காணப்படுகின்றது.

இதற்கான மொபைல் அப்பிளிக்கேஷனில் புதிய வசதி ஒன்று விரைவில் அறிமுகம் செய்யப்படவுள்ளது.

இதன்படி கூகுள் தேடலுக்கான பெறுபேறுகளை யூடியூப் அப்பிளிக்கேஷனுடாகவும் மேற்கொள்ளக்கூடிய வசதி தரப்படவுள்ளது.

இதன் ஊடாக வீடியோக்களை மாத்திரமன்றி இணைய இணைப்புக்களையும் பயனர்கள் பெற்றுக்கொள்ள முடியும்.

இதற்கான பரீட்சார்த்த நடவடிக்கைகள் ஆரம்பிக்கப்பட்டுள்ளன.

சில பயனர்களுக்கு இவ் வசதி வழங்கப்பட்டுள்ள நிலையில் பிரபல இணையத்தளம் ஒன்று குறித்த வசதியினை காண்பிக்கக்கூடிய ஸ்கிரீன்ஷாட் ஒன்றினை பகிர்ந்துள்ளது.

இதேவேளை iOS மற்றும் Android பயனர்கள் இவ் வசதியைப் பெற்றுக்கொள்ள முடியும் என்பது குறிப்பிடத்தக்கது.

இந்த தொற்று தானாக தணிந்து ஒழியாது. அறிவியலின் விடாமுயற்சியால் சில செறிவான தடுப்பூசிகள் வரும்வரை கொரோனாவின் இரண்டாவது அலை, மூன்றாவது அலைகளை நாம் அனுபவிக்கப்போகிறோம்.

ஜெரேமி பரார் இயக்குனர்,
வெல்கம் டிரஸ்ட்



அலெக்ஸ் ஹெல்ஸ்க்கு ஆதரவுக்கரம் நீட்டும் முன்னாள் தலைவர்!

இங்கிலாந்து அணியிலிருந்து தொடர்ந்து புறக்கணிக்கப்பட்டுவரும் ஆரம்ப துடுப்பாட்ட வீரரான அலெக்ஸ் ஹெல்ஸ்க்கு, அணியின் முன்னாள் தலைவரான நாசர் ஹுசைன் ஆதரவுக் கரம் நீட்டியுள்ளார்.

தான் செய்த தவறுகளுக்காக ஒருவருட காலப்பகுதிக்கும் மேல் அணியில் இடம்பெறமுடியாமல் தவித்துக்கொண்டிருக்கும் அலெக்ஸ் ஹெல்ஸ்க்கு, இன்னொரு வாய்ப்பு கொடுக்குமாறு நாசர் ஹுசைன் கூறியுள்ளார்.

இதுகுறித்து அவர் மேலும் கூறுகையில், 'அவர் ஒரு குற்றம் செய்தார். அதற்கான தண்டனையை அனுபவித்து, உலகக் கிண்ண தொடரில் விளையாடுவதையும் தவறவிட்டுவிட்டார். லார்ட்ஸ் மைதானத்தின் சிறந்த நாள் அவருக்கு அமையவில்லை. இந்த விலை போதாதா? இதற்கு மேலும் தான் செய்த தவறுக்காக அவர் தண்டனை அனுபவிக்க வேண்டுமா?

அலெக்ஸ் ஹெல்ஸ்க்கும் மற்றவர்களுக்கும் வெவ்வேறு விதிமுறைகள் இருக்கக்கூடாது. அவருக்கு இன்னொரு வாய்ப்பு அளிக்கப்படாமல் மீண்டும் எப்படி விளையாட முடியும்? அவரிடம் இந்தளவுக்குக் கடுமையாக நடந்துகொள்ளக் கூடாது' என கூறினார்.

கடந்த 2018ஆம் ஆண்டு சகவீரரான பென் ஸ்டோக்ஸ்டன் இரவு விடுதியொன்றில், இளைஞரொருவரை தாக்கிய சம்பவத்திற்கு பிறகு, அலெக்ஸ் ஹெல்ஸ்கின் வருகையை இங்கிலாந்து கிரிக்கெட் சபை விரும்பவில்லை.

எனினும், அவரது ஆக்ரோஷமான துடுப்பாட்டம் தேர்வுக் குழுவின் எண்ணத்தை மாற்ற, கடந்த ஆண்டு சொந்த மண்ணில் நடைபெற்ற உலகக்கிண்ண தொடருக்கான ஆரம்ப அணியில் சேர்த்துக் கொள்ளப்பட்டார்.

பின்னர் ஊக்கமருந்து சர்ச்சையில் சிக்கினார். அலெக்ஸ் ஹெல்ஸ்க் முதற்தடவையாக ஊக்கமருந்து சர்ச்சையில் சிக்கியிருந்த போது, அவருக்கு மன்னிப்பு வழங்கப்பட்டு, மீண்டும் அணியில் இணைக்கப்பட்டிருந்தார். எனினும், இரண்டாவது தடவையாக ஊக்கமருந்து சர்ச்சையில் சிக்கியதால், அணியின் கலாச்சாரத்தை மீறி செயற்படுவதன் காரணமாக அலெக்ஸ் ஹெல்ஸ்க் அணியிலிருந்து நீக்கப்பட்டார்.

இதன்பிறகு சுமார் ஒருவருட காலப்பகுதியாக தேசிய அணிக்காக இணைத்துக்கொள்ளப்படவில்லை. எனினும், ரி-20 லீக் தொடர்களான பிக் பேஷ் மற்றும் பாகிஸ்தான் சுப்பர் லீக் தொடர்களில் விளையாடினார்.

தற்போது நடப்பு ஆண்டு நடைபெறும் ரி-20 உலகக்கிண்ண தொடரை கருத்திற் கொண்டு அவர், அணியில் இடம்பெறுவதற்கு முயற்சி செய்துக் கொண்டிருக்கிறார். இங்கிலாந்து கிரிக்கெட் அணியின் ஆரம்ப துடுப்பாட்டம் தற்போது வலுவாக உள்ளதால் ஹெல்ஸ்க்கு அணி கிடைப்பது கடினம்.

31 வயதான அலெக்ஸ் ஹெல்ஸ்க், இதுவரை 11 டெஸ்ட், 69 ஒருநாள் மற்றும் 60 ரி-20 போட்டிகளில் விளையாடியுள்ளார் என்பது குறிப்பிடத்தக்கது.



உலகின் அதிக வருவாய் ஈட்டும் விளையாட்டு வீரராக ரோஜர் பெடர் சாதனை!

டென்னிஸ் உலகின் ஜாம்பவான் ரோஜர் பெடர், உலகின் அதிக வருவாய் ஈட்டும் விளையாட்டு வீரர் என்ற சாதனையை பதிவு செய்துள்ளார்.

உலகின் பிரபலமான ஃபோர்ப்ஸ் சஞ்சிகை ஆண்டுத்தோறும் உலகின் அதிக வருவாய் ஈட்டும் விளையாட்டு வீரர், வீராங்கனைகளை பட்டியலிடும்.

2019ஆம் ஆண்டு ஜூன் 1ஆம் முதல் 2020ஆம் ஆண்டு ஜூன் 1ஆம் திகதி வரையிலான வீரர்களின் பரிசுத் தொகை, விளம்பர ஒப்பந்த வருமானம் போன்றவற்றைக் கொண்டு ஃபோர்ப்ஸ் பத்திரிகை ஆண்டு வருமானத்தை மதிப்பிடும்.

அந்தவகையில் இந்த பட்டியலில், சுவீஸ்லாந்தின் முன்னணி டென்னிஸ் வீரரும், அதிக கிராண்ட்ஸ்லாம் பட்டங்களையும் வென்றுள்ள ரோஜர் பெடர், 106.3 மில்லியன் அமெரிக்க டொலர்கள் வருமானம் ஈட்டி உலகின் அதிக வருவாய் ஈட்டும் விளையாட்டு வீரர் என்ற சாதனையை பதிவு செய்துள்ளார்.

இதற்கு அடுத்தபடியாக போர்த்துக்கல் கால்பந்து அணியின் நட்சத்திர வீரரான கிறிஸ்டியானோ ரொனால்டோ, 105 மில்லியன் அமெரிக்க டொலர்கள் வருமானம் ஈட்டி இந்த பட்டியலில் இரண்டாவது இடத்தில் உள்ளார்.

104 மில்லியன் அமெரிக்க டொலர்கள் வருமானம் ஈட்டி, அர்ஜெண்டீனா கால்பந்து அணியின் நட்சத்திர வீரரான லியோனல் மெஸ்ஸி மூன்றாவது இடத்தில் உள்ளார்.

பிரேஸில் கால்பந்து அணியின் நட்சத்திர வீரரான ஜே.ஆர். நெய்மர் 95.5 மில்லியன் அமெரிக்க டொலர்கள் வருமானம் ஈட்டி நான்காவது இடத்தில் உள்ளார்.

அமெரிக்க கூடைப்பந்து வீரர் லெப்ரான் ஜேம்ஸ் 88.2 மில்லியன் அமெரிக்க டொலர்களுடன் ஐந்தாவது இடத்தில் உள்ளார்.

அடுத்தபடியாக, அமெரிக்க கூடைப்பந்து வீரர்களான ஸ்டீவ் கார்ரி 74.4 மில்லியன் அமெரிக்க டொலர்களுடன் ஆறாவது இடத்திலும், கெவின் டூண்ட் 63.9 மில்லியன் அமெரிக்க டொலர்களுடன் ஏழாவது இடத்திலும் உள்ளனர்.

பிரபல அமெரிக்க குழிப்பந்தாட்ட வீரரான டைகர் வுட்ஸ், 62.3 மில்லியன் அமெரிக்க டொலர்களுடன் எட்டாவது இடத்திலும், அமெரிக்கன் கால்பந்து விளையாட்டின் வீரர்களான கிரீக் கல்சின்ஸ் 60.5 மில்லியன் அமெரிக்க டொலர்களுடன் ஒன்பதாவது இடத்திலும், கார்லோன் வெண்ட்ஸ் 59.1 மில்லியன் அமெரிக்க டொலர்களுடன் பத்தாவது இடத்திலும் உள்ளனர்.



உலக செய்திகள்

8.6 கோடி சிறுவர்கள் வறுமையின் பிடிக்குள் சிக்குவார்கள்

உலகையே அச்சுறுத்திவரும் கொரோனா வைரஸ் (கொவிட்-19) தொற்றின் பாதிப்பு காரணமாக, ஆண்டு இறுதியில் 8.6 கோடி சிறுவர்கள் வறுமையின் பிடிக்குள் சிக்குவார்கள் என ஆய்வொன்றின் மூலம் தெரியவந்துள்ளது.

ஐக்கிய நாடுகளின் சிறுவர் நிதியம் மற்றும் 'சிறுவர்களை பாதுகாப்போம்' என்ற அமைப்பும் இணைந்து மேற்கொண்ட ஆய்வில் இந்த விடயம் தெரியவந்துள்ளது.

குறித்த ஆய்வறிக்கையில் தெரிவிக்கப்பட்டுள்ளதாவது, 'கொரோனா நோய் தொற்று பரவலினால் பல்வேறு நாடுகளிலும் பொருளாதாரம் சரிந்துள்ளது. இதன் காரணமாக 2020ஆம் ஆண்டு இறுதியில் மேலும் 8.6 கோடி சிறுவர்கள் வறுமையின் பிடிக்குள் தள்ளப்படுவார்கள். இது வழக்கத்தை காட்டிலும் 15 சதவீத அதிகமாகும்.

பொருளாதார நெருக்கடியில் இருந்து குடும்பங்கள் உடனடியாக பாதுகாக்கப்படா விட்டால், குறைந்த மற்றும் நடுத்தர வருமான நாடுகளில் தேசிய வறுமை கோட்டுக்கு கீழ் வாழும் சிறுவர்களின் எண்ணிக்கை 67.2 கோடியாக அதிகரிக்கும்.

இதில் மூன்றில் இரண்டு பங்கு சிறுவர்கள் சஹாரா ஆபிரிக்கா மற்றும் தெற்காசியாவில் வாழ்கின்றனர். ஐரோப்பா மற்றும் மத்திய ஆசியா முழுவதிலும் உள்ள நாடுகளில் உள்ள பிராந்தியங்களில் 44 சதவீதம் வரை இந்த எண்ணிக்கை அதிகரிக்கக் கூடும். குறுகிய காலத்திற்கு பசி மற்றும் ஊட்டச்சத்து குறைபாட்டால் கூட குழந்தைகள் பாதிக்கப்படும் அபாயம் உள்ளது' என தெரிவிக்கப்பட்டுள்ளது.




கொரோனா வைரஸ் தொற்றால் பாதிக்கப்பட்டவர்களின் எண்ணிக்கை 6 மில்லியனை கடந்தது!

மனித அழிவுகளை ஏற்படுத்திவரும் கொரோனா வைரஸ் (கொவிட்-19) தொற்றால் பாதிக்கப்பட்டவர்களின் மொத்த எண்ணிக்கை 6 மில்லியனை கடந்துள்ளது.

இதுவரை கொரோனா வைரஸ் தொற்றுக்கு 60 இலட்சத்து 31 ஆயிரத்திற்கும் மேற்பட்டோர் பாதிக்கப்பட்டுள்ளனர். அத்துடன், கொரோனா வைரஸ் தொற்றால் 3 இலட்சத்து 66 ஆயிரத்திற்கும் மேற்பட்டோர் உயிரிழந்துள்ளனர்.

இதுதவிர, 26 இலட்சத்து 59 ஆயிரத்திற்கும் மேற்பட்டோர் பூரண குணமடைந்து வீடு திரும்பியுள்ளனர். கொரோனா வைரஸ் தொற்றால் மிகப்பெரிய அழிவினை சந்தித்த நாடாக அமெரிக்கா விளங்குகின்றது. அமெரிக்காவில் இதுவரை 17 இலட்சத்துக்கும் மேற்பட்டோர் பாதிக்கப்பட்டுள்ளனர். 1 இலட்சத்துக்கும் மேற்பட்டோர் உயிரிழந்துள்ளனர். அமெரிக்காவிற்கு அடுத்தபடியாக அதிகம் பாதிக்கப்பட்ட நாடுகளாக பிரேஸில், ரஷ்யா, ஸ்பெயின் மற்றும் பிரித்தானியா போன்ற நாடுகள் உள்ளன.



தென்கொரியாவில் 250இற்கும் மேற்பட்ட பாடசாலைகளுக்கு மீண்டும் யூட்டி!

தென்கொரியாவில் கொரோனா வைரஸ் (கொவிட்-19) தொற்று மீண்டும் அதிகரித்துள்ளதால், 250இற்கும் மேற்பட்ட பாடசாலைகள் மீண்டும் மூடப்பட்டுள்ளன. புச்சியோன் பகுதியில் கடந்த சில நாட்களுக்கு முன்பு மீண்டும் ஆரம்பிக்கப்பட்ட 251 பாடசாலைகள் கொரோனா வைரஸ் தொற்று காரணமாக மீண்டும் மூடப்பட்டுள்ளன.

கொரோனா வைரஸ் (கொவிட்-19) தொற்றை சிறப்பாக கட்டுப்படுத்திய நாடு என பாராட்டப்பட்ட தென்கொரியாவில், பல்வேறு பாதுகாப்பு நடவடிக்கைகளுடன் மீண்டும் பாடசாலைகள் கடந்த 20ஆம் திகதி ஆரம்பிக்கப்பட்டன. வழமைபோல் அல்லாது வகுப்பறைகள் மற்றும் சிற்றூண்டி சாலைகளில் பிளாஸ்டிக் திரைகள் போடப்பட்டு மாணவர்களின் இடைவெளி பேணப்பட்டது.

இந்தநிலையில் தென்கொரியாவில் மீண்டும் கொரோனா வைரஸ் தொற்று அதிகரித்துள்ளது. பெரும்பாலான புதிய தொற்றுகள் தென்கொரியாவின் மிகப்பெரிய இணைய வணிக நிறுவனமான புச்சியோன் பகுதியில் உள்ள கூப்பாங் சேமிப்பு கிடங்கில் ஏற்பட்டுள்ளது. இங்கு பணியாற்றும் ஆயிரக்கணக்கான ஊழியர்களுக்கு பரிசோதனை செய்யப்பட்டுள்ளது. மேலும் அடுத்த இரண்டு வாரங்களில் நாட்டில் உள்ள மற்ற சேமிப்பு கிடங்கில் பணியாற்றும்பவர்களுக்கும் பரிசோதனை செய்யப்படவுள்ளது.

தலைநகர் சியோலில் ஒரு பாடசாலை மாணவருக்கு கொரோனா வைரஸ் தொற்று உறுதியாகியுள்ளது. அவரது தாய் கூப்பாங் சேமிப்பு கிடங்கில் பணியாற்றுகிறார். தென்கொரியாவில் இதுவரை கொரோனா வைரஸ் தொற்று காரணமாக, 11,402 பேர் பாதிக்கப்பட்டுள்ளனர். 269 பேர் உயிரிழந்துள்ளனர். கடந்த 24 மணித்தியாலத்தில் 58 பேருக்கு வைரஸ் தொற்று உறுதிசெய்யப்பட்டுள்ளது.



சமூக ஊடக இணையதளங்களை கட்டுப்படுத்தும் செயலாக்க ஆணையில் கையெழுத்திட்டார் ட்ரம்ப்!

சமூக ஊடக இணையதளங்களுக்கு இருக்கும் சில சட்டப்பூர்வ பாதுகாப்புகளை நீக்கும் நோக்கத்தை கொண்ட செயலாக்க ஆணையில் அமெரிக்க ஜனாதிபதி டொனால்ட் ட்ரம்ப் கையெழுத்திட்டுள்ளார். ட்ரம்ப் தவறான தகவல்களை டுவிட்டரில் பதிவு செய்ததை டுவிட்டர் நிறுவனம் பகிரங்கப்படுத்தியதை தொடர்ந்து, இந்த நடவடிக்கை எடுக்கப்பட்டுள்ளது.

இதன்மூலம் ஃபேஸ்புக், டுவிட்டர் உள்ளிட்ட நிறுவனங்கள் தங்களது தளத்தில் பதியப்படும் உள்ளடக்கங்களை மேற்பார்வை செய்யும் விதத்திற்காக அவற்றின் மீது சட்டரீதியிலான நடவடிக்கையை அரசு எடுப்பதற்கு இது வழிவகை செய்கிறது. இந்த செயலாக்க ஆணையே சட்டரீதியிலான சவால்களை எதிர்கொள்ளும் என்று எதிர்பார்க்கப்படுகிறது. சமூக ஊடக இணையதளங்களுக்கான பாதுகாப்புகள் குறித்த தற்போதைய சட்டரீதியிலான புரிதலை மாற்றும் பணியில் அமெரிக்க நாடாளுமன்றம் அல்லது நீதி அமைப்புகள் ஈடுபட வேண்டும் என்று சட்ட வல்லுநர்கள் கூறுகின்றனர்.



சீனாவுடன், இலங்கை கைகோர்த்தால் விடுதலைப்புலிகளின் இயக்கம் மீள் உருவாக்கம் பெறும்

கொரோனா வைரஸ் காரணமாக உலகெல்லாம் பரவியிருக்கின்ற நிலையில் இந்த கொரோனா வைரசினுடைய சூத்திரதாரியாக சீனா அரசாங்கம் செயற்பட்டதாக உலகறிந்த உண்மை. இந்த அடிப்படையில் முழு நாடுகளுடைய வாழ்வாதாரம், பொருளாதாரம் என்பன முடக்கப்பட்டுள்ள நிலையில் இலங்கை அரசாங்கமானது சீனா அரசாங்கத்துடன் கைகோர்த்து செயற்படப்போவதாக இலங்கை அரசின் இராணுவத்தளபதி சவேந்திர டி சில்வா ஒரு கருத்தை வெளியிட்டுள்ளதாக ஊர்திப்படுத்தப்படாத செய்திகள் வெளிவந்துள்ளன.



இதை அடிப்படையாக வைத்து பார்க்கும் பொழுது எது எவ்வாறாக இருப்பினும் இந்திய அரசாங்கமானது தனது சுயநல அரசியலிற்காகவே ஈழ விடுதலைப் போராட்ட இயக்கங்களை ஆதரவாக வைத்துக் கொண்டது, அதில் வெற்றியும் கண்டது. ரஜீவ் காந்தியின் கொலையின் பின்னரே இலங்கையில் போராடி வந்த ஆயுத போராட்ட கட்சிகளினுடைய நன்மதிப்பு குறைந்தது. இருப்பினும் ரெலோ, புளொட் போன்ற இயக்கங்கள் தமது செல்வாக்கை இந்திய அரசுடன் வைத்துக்கொண்டிருந்தார்கள். இவ்வாறானதொரு சூழ்நிலையில் விடுதலைப்புலிகளின் போராட்டம் மூன்று தசாப்தங்கள் நடைபெற்றது.

இந்த போராட்டத்தின் போது தரை, வான், கடல் என முப்படையையும் தமிழீழ விடுதலைப்புலிகள் கொண்டிருந்தார்கள். ஆகவே சர்வதேச ரீதியாகவும் ஒரு வலுவான இயக்கமாக அவர்கள் திகழ்ந்தார்கள். உலகப்போர் ஏற்படும் பொழுது அதனை ஈடு செய்வதற்காக விடுதலைப்புலிகளுடைய பலம் தேவைப்படும். ஆகவே தற்பொழுது இருக்கக்கூடிய கே. பி. கருணா போன்றோர்களையும் அமரர்க்கா அல்லது இந்தியா உள்வாங்கிக்கொண்டு உலகப்போரை கட்டுக்கோப்புக்குள் கொண்டுவர முயற்சிகளை மேற்கொள்ளலாம். அதை விடவும் தமிழ் மக்களுக்கான தமிழர் தாயகத்தையும் அரசாங்கம் வழங்குவதன் ஊடாக இவ்வாறான தாக்கத்திலிருந்து அரசாங்கம் தன்னை தற்பாதுகாத்துக் கொள்ளலாம்.

தத்திப்பை தேடி மொய்க்கும் எறும்புகள் போல் ஒரு அறிவார்ந்த சமூகத்தின் அறிவு பசுக்கு தீன் போடும் புத்தகங்களை பல்லாண்டு சரித்திரத்தை எம் வாழ்க்கைக்கு பரிசளித்த புத்தகங்களை மனித குலம் மான்புறச்செய்த புத்தகங்களை தீச்சவாலையின் பசுக்கு இரையாக்கிய ஒருண்ட நாள் இன்று



யாழ் நூலகம் எரிக்கப்பட்டு இன்றுடன் 39 ஆண்டுகள். ஒரு வரலாற்றின் ஆதாரங்கள் இருட்டடைப்பு செய்யப்பட்டு இன்றுடன் 39 ஆண்டு நிறைவு! ஆசியாவிலே பொக்கிசமாக பாதுகாப்பாக பேண் வந்த ஓலைச்சுவடிகள் பல்லாயிரக்கணக்கான நூல்கள் தீயின் பசுக்கு பலியானா துன்பியல் நாள் இன்று.

COVIT -19 இன்றைய அறிக்கை 2020.05.31

**தொற்றாளர்கள்
1620**

**குணமடைந்தவர்கள்
781**

**மரணமடைந்தவர்கள்
10**